

■ वृत्तसंस्था, मिनेसोटा, दि. १४ :
मिनेसोटातील दोन डेमोक्रॅटिक खासदारांना त्यांच्या घरात गोळ्या घालून ठार मारण्यात आले. पहिल्या घटनेत डेमोक्रॅटिक स्टेट रिप्रेझेंटेटिव्ह मेलिसा हॉर्टमन आणि त्यांचे पती मार्क यांचा मृत्यू झाला.
दुसऱ्या घटनेत डेमोक्रॅटिक स्टेट सिनेटर जॉन हॉफमन आणि त्यांची पत्नी यवेट यांच्यावर अनेक गोळ्या झाडण्यात आल्या. दोघेही जखमी आहेत. दोघांवरही शस्त्रक्रिया झाली आहे आणि डॉक्टरांना आशा आहे की ते वाचतील. ही माहिती मिनेसोटाचे गव्हर्नर टिम वॉल्झ यांनी दिली. त्यांनी सांगितले की, हा हल्ला राजकीय कारणांसाठी करण्यात आला आहे. हल्ल्याची चौकशी पोलिसांकडून केली जात आहे.

बच्चू कडूंचे आंदोलन स्थगित

उदय सामंत यांची शिष्टाई : मागण्या मान्य न झाल्यास २ ऑक्टोबरला मंत्रालयात शिरण्याचा इशारा

■ महासागर प्रतिनिधी
अमरावती, दि. १४ :
शेतकरी कर्ममाफीसह विविध मागण्यासाठी गत सात दिवसांपासून अन्नत्याग उपोषण करणारे बच्चू कडू यांनी शनिवारी आपले उपोषण स्थगित करण्याची घोषणा केली.
या प्रकरणी त्यांनी सरकारला आपल्या मागण्या पूर्ण करण्यासाठी २ ऑक्टोबरपर्यंतची मुदत दिली आहे. सरकारने आमच्या मागण्या मान्य केल्या नाही तर २ ऑक्टोबर रोजी आम्ही थेट मंत्रालयात शिरू, असे ते या प्रकरणी सरकारला इशारा देताना म्हणालेत.
प्रहार संघटनेचे नेते बच्चू कडू गत ७ दिवसांपासून शेतकऱ्यांच्या कर्ममाफीसह विविध मागण्यासाठी अन्नत्याग उपोषण करत होते. या उपोषणामुळे त्यांची प्रकृती खालावली होती.



डॉक्टरांनी त्यांना रुग्णालयात दाखल होण्याचा सल्ला दिला होता. पण त्यानंतरही बच्चू कडू यांनी आपले उपोषण नेटाने पुढे नेण्याचा संकल्प व्यक्त केला होता. त्यांनी परवापासून थेट अन्नत्याग करण्याचाही इशारा दिला होता. त्यामुळे मंत्री उदय सामंत यांनी शनिवारी तातडीने त्यांची भेट घेऊन त्यांना सरकार आपल्या मागण्यांवर सकारात्मक असल्याचे सांगत त्यांना उपोषण मागे घेण्याची विनंती केली.
त्यानंतर बच्चू कडू यांनी उदय सामंत यांच्या विनंतीचा मान राखत आपले अन्नत्याग उपोषण मागे घेण्याची घोषणा केली. उद्याचे चक्का जाम आंदोलन स्थगित करण्यात आल्याचेही त्यांनी यावेळी स्पष्ट केले.

थेट मंत्रालयात शिरणार
बच्चू कडू उपस्थितांशी संवाद साधताना म्हणाले, सरकारने आपल्या मागण्यांवर सकारात्मक विचार करण्याचे

फडणवीसांनी एक दिवसाचा उपवास करावा

दुसरीकडे बच्चू कडू यांच्या पत्नी नयना कडू यांनी थेट मुख्यमंत्री देवेंद्र फडणवीस यांना उपोषणामुळे काय स्थिती होते हे पाहण्यासाठी एक दिवसाचा उपवास करण्याचे आव्हान दिले आहे. मुख्यमंत्री देवेंद्र फडणवीस यांनी एक दिवस उपवास करावा. त्यानंतर आमच्या अमुता वहिनींची काय स्थिती होते हे पाहावे. यापुढे बच्चू कडू यांना अन्नत्याग करण्यास फशी पाडले, तर खबरदार. प्रहारचा कार्यकर्ता संपूर्ण मंत्रिमंडळाला अन्नत्याग आंदोलन करण्यास भाग पाडले हा माझा शब्द आहे, असे त्या म्हणाल्या.
बच्चू कडू पाचव्यांदा अन्नत्याग आंदोलन करत आहेत. त्यांना सुळावर देण्यासाठी त्यांच्या आईने त्यांना जन्माला घातले आहे का? कोणत्याही शासनाने गेंड्याची कातडी बाजूला ठेवून मातीतल्या माणसांचे कल्याण करावे. भाजप असेल किंवा काँग्रेसचे सरकार असेल सर्वोच्च शेतकरी व दिव्यांग यांच्यासाठी स्वार्थ दूर ठेवावा, असेही त्या यावेळी बोलताना म्हणाल्या होत्या.
आपले उपोषण मागे घेण्याचे आवाहन केले होते. पण कडू यांनी त्यांचे आवाहन धुडकावून लावत आपण आपल्या उपोषणावर ठाम असल्याचे स्पष्ट केले. कडू मागील सात दिवसांपासून अन्नत्याग आंदोलन करत होते. शेतकऱ्यांना संपूर्ण कर्ममाफी, दिव्यांगांना ६ हजार रुपये मान्यता आदी १७ मागण्या त्यांनी केल्या आहेत.

शेतकऱ्यांच्या मुद्यावर एकजूट व्हा

मी आता महाराष्ट्रवर दौरे करेन. हे आंदोलन अधिक मजबूत करेन. तुम्ही कोणत्याही पक्षात राहा. कोणत्याही नेत्याचा मानसन्मान करा. पण शेतकऱ्यांच्या मुद्यावर एकजूट व्हा, असे आवाहनही बच्चू कडू यांनी केले. मी पाणीही सोडण्याचा निर्णय घेतला होता. कारण, हे सरकार तोपर्यंत मानणार नव्हते. पण डॉक्टरांनी माझ्या लिहिल्या पत्रावर सुरु झाल्याचे सांगितले. उद्या कदाचित दवाखान्यात भरतीही व्हावे लागेल. त्यामुळे अशा सर्व गोष्टी पाहून आपण तूर्त हे आंदोलन मागे घेत आहोत. आपण २ ऑक्टोबरला पुन्हा नव्या दमनाने हे आंदोलन सुरू करू, असे ते म्हणाले.

आपण हे अन्नत्याग आंदोलन स्थगित करत आहोत. मी कार्यकर्त्यांचा अंत पाहू शकत नाही. ते माझ्याशिवाय उठण्यास तयार नाहीत. एक आजी तर ऐकण्यास तयारच नव्हती. सर्वच जातीधर्माच्या

लोकांनी आंदोलनाला पाठिंबा दिला. त्यांचे मी आभार मानतो. तत्पूर्वी, राज्याचे महसूल मंत्री चंद्रशेखर बावनकुळे यांनी शुक्रवारी बच्चू कडू यांची भेट घेऊन त्यांना

राजस्थानचा महेश पहिला, महाराष्ट्राचा कृषांग जोशी तिसरा

■ वृत्तसंस्था
नवी दिल्ली, दि. १४ :
राष्ट्रीय चाचणी संस्थेने (एनटीए) शनिवारी नीट यूजी २०२५ चा निकाल जाहीर केला. राजस्थानमधील हनुमानगड येथील महेश केसवानी यांनी अव्वल क्रमांक पटकावला आहे. त्याला ७२० पैकी ६८६ गुण मिळाले आहेत.



नीट यूजी २०२५ ची परीक्षा २०.०८ लाख विद्यार्थ्यांनी परीक्षा ४ मे रोजी घेण्यात आली होती. दिल्ली होती. त्यापैकी ११२.३

लाख विद्यार्थ्यांनी पात्रता मिळवली आहे. उमेदवार अधिकृत वेबसाइट वर लॉग इन करून निकाल डाउनलोड करू शकतात. गेल्या वर्षीपेक्षा कट-ऑफ कमी झाला आहे. या वर्षी गेल्या वर्षीपेक्षा पेपर कठीण असल्याने कट-ऑफ कमी झाला आहे. सर्व श्रेणीसाठी पात्रता कट-ऑफ कमी झाला आहे. परीक्षेची अंतिम उत्तरपत्रिका सकाळी प्रसिद्ध करण्यात आली. त्यात १ प्रश्नाचे उत्तर बदलण्यात आले आहे. पुस्तिका ४५ च्या प्रोव्हिजनल उत्तरपत्रिकामध्ये प्रश्न क्रमांक ४० साठी योग्य पर्याय २ होता.

महेश केसवानी, राजस्थान

दक्षिण आफ्रिका पहिल्यांदाच विश्वविजेता



विश्वविजेते झाल्यानंतर लॉर्ड्स स्टेडियमवर जल्लोष करताना दक्षिण आफ्रिकेचे खेळाडू

■ वृत्तसंस्था, लंडन, दि. १४ :
दक्षिण आफ्रिकेने जागतिक कसोटी अजिंक्यपद जिंकले आहे. शनिवारी संध्याने गतविजेत्या ऑस्ट्रेलियाचा ५ विकेट्सने पराभव केला. दक्षिण आफ्रिकेचा संघ क्रिकेटच्या कोणत्याही स्वरूपात प्रथमच विश्वविजेता बनला आहे. इतकेच नाही तर संध्याने २७ वर्षांनंतर आयसीसी स्पर्धा जिंकली आहे. संध्याने १९९८ मध्ये चॅम्पियन्स ट्रॉफी जिंकली.
लंडनमधील लॉर्ड्स स्टेडियमवर झालेल्या सामन्याच्या चौथ्या दिवशी दक्षिण आफ्रिकेने उपाहारपूर्वी ५ विकेटच्या मोबदल्यात २८२ धावांचे लक्ष्य गाठले. एडेन मार्कारामने १३६ धावा

डंपरने तिघांना चिरडले

■ मुंबई, दि. १४ :
मुंबईच्या गोवंडी परिसरात रविवारी सकाळी एक भीषण अपघात घडला असून, डंपरने तीन तरुणांना चिरडले. या दुर्घटनेत तिघांचाही जागीच मृत्यू झाला. अपघातातानंतर घटनास्थळी काही वेळातच मोठा जमाव जमला. संतप्त जमावाने वाहनाची तोडफोड केल्याने परिसरात तणावपूर्ण वातावरण निर्माण झाले. डंपर चालक मद्युधेय अक्वथेत होता का, याचा तपास सुरू आहे. चालकाविरोधात कठोर कारवाईची मागणी करण्यात येत आहे.

आषाढीपूर्वीच पावला वारकऱ्यांना विदुल

११०९ दिड्यांना प्रत्येकी २० हजारांचे अनुदान : राज्य शासनाचे परिपत्रक

■ महासागर प्रतिनिधी, मुंबई, दि. १४ :
आषाढी एकादशी अवघ्या काही दिवसांवर येऊन ठेपली आहे आणि महाराष्ट्रातील लाखो वारकरी विठुरायाच्या दर्शनासाठी पंढरपूरच्या दिशेने पायी वारी करत आहेत. या पाश्चर्भूमीवर राज्य सरकारने वारकऱ्यांसाठी मोठा निर्णय घेतला असून, पंढरीच्या वारीत सहभागी होणाऱ्या ११०९ दिड्यांना प्रत्येकी २०,००० रुपयांचे अनुदान देण्यात येणार आहे. उपमुख्यमंत्री एकनाथ शिंदे यांच्या निर्देशानुसार सामाजिक न्याय विभागाने यासंदर्भात शासन निर्णय जारी केला आहे. त्यामुळे आषाढी निमित्त पंढरपूरला जाणाऱ्या वारकऱ्यांना दिलासा मिळाला आहे. २०२४ मध्ये आषाढी एकादशी यात्रेसाठी झालेल्या बैठकीत, तत्कालीन मुख्यमंत्री एकनाथ शिंदे यांच्या अध्यक्षतेखाली प्रत्येक दिंडीसाठी २० हजार रुपये अनुदान देण्याचा निर्णय झाला होता. विभागीय आयुक्तांकडून शासनाला ११०९ दिड्यांची यादी प्राप्त झाल्यानंतरच या योजनेला मूर्त स्वरूप मिळाले. त्यानुसार यंदाही ११०९ दिड्यांना २०,००० रुपये प्रति दिंडी या हिशोबाने एकूण २ कोटी २१ लाख ८० हजार रुपये इतके अनुदान मंजूर करण्यात आले आहे. दरम्यान, पंढरपूरच्या दिशेने निघालेल्या लाखो वारकऱ्यांसाठी मुख्यमंत्री देवेंद्र फडणवीस यांच्या सूचनेनुसार मुख्यमंत्री वैद्यकीय सहाय्यता कक्षातर्फे चरणसेवा उपक्रम राबविण्यात येत आहे. नाशिक, जालना, सातारा, सोलापूर आणि पुणे या पाच जिल्ह्यांतून निघणाऱ्या पालख्यांमधील सहभागी वारकऱ्यांची आरोग्य तपासणी, उपचार आणि चरणसेवा करण्यासाठी सुमारे पाच हजार वैद्यकीय अधिकारी व कर्मचारी तैनात करण्यात आले आहेत. या उपक्रमात वैद्यकीय अधिकारी, फिजिओथेरेपिस्ट, पॅरामेडिकल कर्मचारी, वैद्यकीय शिक्षण घेणारे विद्यार्थी तसेच स्वयंसेवक यांचा समावेश आहे.



परदेशी शिक्षणाची संधी आता भारतातच

■ महासागर प्रतिनिधी, मुंबई, दि. १४ :
परदेशात उच्च शिक्षण घेण्याचे स्वप्न आता भारतीय विद्यार्थ्यांसाठी भारतातच पूर्ण होणार आहे. मुख्यमंत्री देवेंद्र फडणवीस यांच्या हस्ते मुंबईत 'मुंबई रायझिंग : क्रिएटिंग अॅन इंटरनॅशनल एज्युकेशन सिटी' कार्यक्रमात पाच आंतरराष्ट्रीय विद्यापीठांना आशयपत्र प्रदान करण्यात आले. या ऐतिहासिक कार्यक्रमाला केंद्रीय शिक्षण मंत्री धर्मेद प्रधान, उच्च व तंत्रशिक्षण मंत्री चंद्रकांत पाटील, तसेच यूके, अमेरिका, इटली आणि ऑस्ट्रेलियातील विद्यापीठांचे पदाधिकारी उपस्थित होते.
नवी मुंबई आंतरराष्ट्रीय विमानतळ परिसरात ऑबेरडीन (स्कॉटलंड), यॉर्क (यूके), वेस्टर्न ऑस्ट्रेलिया (ऑस्ट्रेलिया), इलिनॉय इन्स्टिट्यूट ऑफ टेक्नॉलॉजी (अमेरिका) आणि इस्तितुतो यूरोपीओ दी डिझाईन (इटली) या पाच जागतिक विद्यापीठांचे पूर्ण कॅम्पस उभारले जाणार आहेत. मुख्यमंत्री फडणवीस यांनी सांगितले की, हे उपक्रम राष्ट्रीय शिक्षण धोरण मिळेल, आणि विकसित भारताचे स्वप्न साकार होईल. या पुढाकारामुळे मुंबई केवळ आर्थिकच नव्हे, तर शैक्षणिक राजधानी म्हणूनही ओळखली जाईल.



इस्त्रायली हल्ल्यात १३८ इराणी ठार

■ वृत्तसंस्था, तेहरान/तेल अवीव, दि. १४ :
इस्त्रायल आणि इराणमधील संघर्ष दुसऱ्या दिवशीही सुरू आहे. गेल्या दोन दिवसांत इराणमध्ये १३८ जणांचा मृत्यू झाला आहे. शुक्रवारी रात्री १०:३० वाजता इस्त्रायलने इराणच्या अणुतळावर दुसऱ्यांदा लढाऊ विमानांनी हल्ला केला. या हल्ल्यात ६० जणांचा मृत्यू झाला. तर ३५० हून अधिक लोक जखमी झाले. यापूर्वी शुक्रवारी सकाळी ५:३० वाजता इराणमध्ये झालेल्या हल्ल्यात ७८ जणांचा मृत्यू झाला होता. यामध्ये ९ अणुशास्त्रज्ञ आणि २० हून अधिक इराणी कमांडर होते. इराणनेही प्रत्युत्तर देत इस्त्रायलवर १५० हून अधिक क्षेपणास्त्रे डागली, त्यापैकी ६ राजधानी तेल अवीवमध्ये पडली. या हल्ल्यात इस्त्रायलमध्ये आतापर्यंत ३ जणांचा मृत्यू झाल्याचे वृत्त आहे. ७ सैनिकांसह १० हून अधिक लोक जखमी झाले आहेत. इस्त्रायलचे पंतप्रधान बेंजामिन नेतन्याहू यांना सुरक्षित ठिकाणी हलवण्यात आले आहे. इराणने दावा केला आहे की क्षेपणास्त्र इस्त्रायलच्या संरक्षण मंत्रालयावरही पडले. तथापि, इस्त्रायलने अद्याप याची पुष्टी केलेली नाही. इस्त्रायलचे संरक्षण मंत्री इस्त्रायल काटझ यांनी शनिवारी इराणला इशारा दिला. ते म्हणाले की, जर इराणचे सर्वोच्च नेते अयातुल्ला खामेनी यांनी आपणही क्षेपणास्त्रे डागली तर तेहरान जळून खाक होईल. इराणने दावा केला आहे की, त्यांनी तिसऱ्यांदा इस्त्रायलचे एफ-३५ लढाऊ विमान पाडले आहे. अवीवमध्ये पडली, ज्यामध्ये २ जणांचा मृत्यू झाला. त्याच वेळी ९० हून अधिक लोक जखमी झाले. इराणी माध्यमांनी असाही दावा केला आहे की इस्त्रायली संरक्षण मंत्रालयालाही लक्ष्य करण्यात आले.



मृत्यूसंख्या २७५ वर

१०० शवपेट्या तयार करण्याचे आदेश

■ वृत्तसंस्था, अहमदाबाद, दि. १४ :
अहमदाबादमध्ये विमान अपघात स्थळावरून शनिवारी आणखी एक मृतदेह सापडला. आज, बीजे मेडिकल कॉलेजच्या वसतिगृहातून मलबा काढताना, तो विमानाच्या शेवटी अडकलेला आढळला, जो खाली आणण्यात आला. नंतर त्याचे पोस्टमार्टम करण्यात आले. असे म्हटले जात आहे की हा मृतदेह एअर होस्टेसचा असू शकतो. दुसरीकडे, मृतांच्या डीएनए सॅम्पलिंगचे काम शनिवारीही सुरू होते. सिव्हिल हॉस्पिटलबाहेर नातेवाईकांची गर्दी आहे. येथे कडक सुरक्षा व्यवस्था आहे. पोस्टमार्टम युनिटभोवती बाहेरील लोकांना प्रवेश बंदी आहे. सिव्हिल हॉस्पिटलमध्ये आतापर्यंत २७० हून अधिक मृतदेहांचे पोस्टमार्टम करण्यात आले आहे. याशिवाय २३० लोकांचे डीएनए सॅम्पलिंग करण्यात आले आहे. ८ मृतदेहांची ओळख पटवण्यात आली आहे. अपघाताच्या वेळी, विमान कोसळलेल्या बीजे मेडिकल कॉलेजच्या वसतिगृहाच्या इमारतीत ६० हून अधिक डॉक्टर, विद्यार्थी आणि काही इतर लोक उपस्थित होते. यापैकी ३४ जणांचा मृत्यू झाला आहे. अहमदाबाद विमानतळाचे सीसीटीव्ही फुटेज समोर आले आहे. यामध्ये विमान उड्डाणानंतर ४९ सेकंदांनी कोसळल्याचे दिसून आले. पायलटचा शेवटचा संदेश समोर आला आहे. अहमदाबाद विमान अपघात प्रकरणात, विमानाचा पायलट सुमित सभरवालने एअर ट्रॅफिक कंट्रोलर (एटीसी) ला पाठवलेला शेवटचा संदेश समोर आला आहे. ४-५ सेकंदांच्या मेसेजमध्ये, सुमित म्हणत आहे, 'मेडे, मेडे, मेडे... जोर मिळत नाहीये. पॉवर कमी होत आहे, विमान वर उड्डाण घेत नाही. वाचणार नाही, असे वैमानिक या संदेशात म्हणताहेत.

महाराष्ट्र भंडारा

रविवार, दि. १५ जुन २०२५

पान ३

दृष्टिक्षेप

काठीने मारून

केले जखमी

गोंदिया : ढुंगीपार पोलिस ठाण्यांतर्गत शिकारीटोला येथे काठीने मारून जखमी केल्याची घटना ११ जूनची आहे. फियादी मनोज मडावी यांचे काका शामलाल मडावी यांच्यासोबत आरोपीने दारू वरून वाद निर्माण केला तसेच काठीने मारून जखमी केले. तक्रारीवरून पोलिसांनी गुन्हा नोंद केला आहे. पुढील तपास पोलिस करीत आहेत.

जिल्हा परिषदेत मानसिक आरोग्य कार्यशाळा

गोंदिया : आरोग्य विभाग,राष्ट्रीय आरोग्य अभियान व जिल्हा मानसिक आरोग्य कार्यक्रम के.टी.एस जिल्हा सामान्य रुग्णालय यांचे सहकार्याने स्व. वसंतराव नाईक सभागृह जिल्हा परिषद गोंदिया येथे ४ जून रोजी जिल्हा आरोग्य अधिकारी डॉ.नितीन वानखेडे व जिल्हा शल्यचिकित्सक डॉ.प्रशांत तुरकर यांच्या मार्गदर्शनाखाली मानसिक आजारबाबतचे प्रशिक्षण घेण्यात आले. यावेळी उपजिल्हा रुग्णालय, ग्रामीण रुग्णालय, प्राथमिक आरोग्य केंद्र, आयुर्वेदीक दवाखाने, भरारी पथक येथील सर्व वैद्यकीय अधिकारी यांचे मानसिक आजाराबाबतचे प्रशिक्षण डॉ.लोकेश चिर्वंतकर नोडल अधिकारी तथा मनोविकृती तज्ञ यांनी मार्गदर्शन केले. तसेच टेलीमानस १४४१६ या टोल प्रष्टी क्रमक केे जनजागृती करण्यात आले. सदर प्रशिक्षणाला डॉ.अजय घोरमारे, डॉ.बी.डी.जयस्वाल, डॉ.अनिल आटे, प्रशांत खरात, अर्चना वानखेडे यांची उपस्थिती होती. तसेच जिल्हा मानसिक आरोग्य कार्यक्रम येथील समुपदेशक अमिवा तगदे, मानसशास्त्रज्ञ दीपक अगुलवार, टिंकुश जाधव केस रजिस्ट्री असिस्टंट हर्षीलां साखरे, मनोविकृती आधिपरिचारिका आरजु रहांगडाले उपस्थित होते.

महाराष्ट्र पत्रकार संघातर्फे कर्मचाऱ्यांचा सत्कार

गोंदिया : महाराष्ट्र पत्रकार संघाचा वर्षांपन दिन उत्साहात साजर करण्यात आला. दरम्यान उपजिल्हाधिकारी कार्यालयातील दालनात जिल्ह्यातील शैक्षणिक क्षेत्रात, सामाजिक क्षेत्रा, कलाक्षेत्रात, शासकीय व्यवस्थापनेत काम करणाऱ्या उत्साहित कर्मचाऱ्यांना उपजिल्हाधिकारी भैय्यासाहेब बेहेर यांच्या हस्ते पुरस्कार देवून सत्कार करण्यात आला. दरम्यान सामाजिक कार्यकर्ते शीतल अतूल नागदेवे, लक्ष्मी चौधरी, मंगला आगासे यांचा उपजिल्हाधिकारी यांचा हस्ते शाल, श्रिफळ, प्रमाणपत्र, स्मृतिचिन्ह व पुष्पगुच्छ देऊन सत्कार करण्यात आला. यावेळी संघाचे कार्यकर्ते उपस्थित होते.

दगडाने मारून केले जखमी

गोंदिया : गंगाझरी पोलिस ठाण्यांतर्गत डोंगरगाव परिसरात दगडाने मारून जखमी केल्याची घटना १२ जूनची आहे. फियादी अमन चंदूलाल तुरकर रा. डोंगरगाव हे गावातील मालकीच्या जागेवर उभे असतांना आरोपी परसराम तुरकर व प्रदीप तुरकर यांनी दगडाने मारून जखमी केले. तसेच दुचाकीने धडक दिली.

उमेदच्या २०० महिलांची आरोग्य तपासणी

गोंदिया : राष्ट्रीय असंसर्गजन्य रोग नियंत्रण कार्यक्रमांतर्गत जागतिक उच्च रक्तदाब दिन १७ मे च्या अनुषंगाने एनसीडी जनजागृती अभियानाचे दरम्यान जिल्हा सामान्य रुग्णालयच्या वतीने १३ जुन रोजी उमेद ट्रेनिंग सेंटर सेल टॅक्स कॉलनी येथील कार्यालयात आरोग्य शिबिी आयोजन करण्यात आले. दरम्यान उमेद मधील महिलांची आरोग्य तपासणी करण्यात आली.

नवेगावबांध पाणी तपासणी प्रयोगशाळेेत अभ्यासदौऱ्याचे आयोजन

जागतिक मान्यता दिवसाचे आयोजन

प्रतिनिधी / नवेगावबांध जागतिक मान्यता (प्रमाणन) दिवसाच्या निमित्ताने ९ जून रोजी उपविभागीय प्रयोगशाळा नवेगावबांध येथे एका विशेष अभ्यासदौऱ्याचे आयोजन करण्यात आले होते. या अभ्यासदौऱ्यात तालुक्यातील शाळा, महाविद्यालये, सरकारी कार्यालये तसेच सामान्य नागरिकांना भेटीसाठी प्रयोगशाळा उपलब्ध करण्यात करण्यात आली होती.

त्या अनुषंगाने प्रयोगशा शाळेला दोन वेगळ्या गटांमध्ये तालुकास्तरिय अधिकारी, ग्रामसेवक, आरोग्य सहायक, सामान्य जनता, सरपेच, निवड केलेल्या ५ महीला यांनी प्रयोगशाळेला भेट दिली. यात

ग्रामपंचायत अधिकारी बी.डी.ताराम, आरोग्य सेवक जितेंद्र भेंडारकर, डी.एन.पिपरे, आशा सेविका शोभा राऊत, निशा शिवणकर, प्रतिमा नहामुर्ते, पुनम येरणे यांनी भेट दिली.

दौऱ्यादरम्यान पाण्याची गुणवत्ता तपासणी प्रक्रिया प्रत्यक्ष प्रात्यक्षिकाद्वारे समजावून सांगण्यात आली. अनुज्ञैविक तज्ज्ञ किशोर चदिवार यांनी उपस्थितांना ‘पाणी हेच जीवन’ या विषयावर सविस्तर मार्गदर्शन केले. त्यांनी रासायनिक व अनुज्ञैविक घटकांबाबत माहिती दिली व प्रत्यक्ष नमुना तपासणी करून पाणी परीक्षणाची संपूर्ण प्रक्रिया स्पष्ट केली. तसेच ‘जल गुणवत्ता माहिती व्यवस्थापन



प्रणाली’ या ऑनलाइन प्रणालीची माहिती देण्यात आली. नमुना नोंदणी, अहवाल व्यवस्थापन व पाण्याच्या गुणवत्तेचे ऑनलाइन मॉनिटरिंग कसे करावे, याचे प्रात्यक्षिक दाखविण्यात आले. या प्रणालीच्या वापरामुळे पारदर्शकता व अचूकता सुनिश्चित करता येणार असल्याचे

मुख्य रस्त्यावरील अतिक्रमणाकडे ग्राम पंचायतीचे दुर्लक्ष

नवेगावबांध : अर्जुनी मोरगाव तालुक्यातील नवेगावबांध हे तालुक्यातील प्रमुख गाव व मुख्य बाजारपेठेचे ठिकाण आहे. यामुळे या ठिकाणी मोठ्या प्रमाणात वर्दळ असते. परंतु, मुख्य रस्त्यावर अतिक्रमण करण्यात आल्याने मोठी बाधा निर्माण झाली आहे. सद्यस्थितीत मुख्य रस्त्याचे सिमेंटीकरणाचे काम सुरू आहे. अशात अतिक्रमणाची समस्या निर्माण झाली असून याकडे ग्राम पंचायत प्रशासन जाणीवपूर्वक दुर्लक्ष करीत आहे. यामुळे अतिक्रमण काढून रस्ता मोकळ्या करावा, अशी मागणी गावकऱ्यांकडून केली जात आहे.

नवेगावबांध येथील मुख्य रस्त्याच्या दोन्ही बाजुला लघु व्यवसायिक व नागरिकांची अतिक्रमण केले आहे. गेल्या अनेक

वर्षांपासून याकडे दुर्लक्ष होत गेल्याने नागरिकांनी टिनाचे शेड, पायरीचे बांधकाम, दुकानाचे बॅनर, लाकडी ठेले, फलक, नालीचे बाहेर केलेले इतर बांधकाम तर काहींनी रस्त्यावर पक्के बांधकाम करून अतिक्रमणाला अधिक मजबुत केले आहे. ग्राम पंचायतीच्या वतीने दोन ते तीन महिन्यापूर्वीच अतिक्रमणकर्त्यांना अतिक्रमण काढण्याची सुचना दिली होती. यावर काहींनी अतिक्रमण हटविले तर अनेकांचे अतिक्रमण कायम आहे. मुख्यमंत्री ग्रामसडक निधीतून मुख्य रस्त्याचे सिमेंटीकरणाचे काम सुरू आहे. सदर कामात अतिक्रमण बाधा निर्माण करीत आहे. यामुळे विकासात कामात आडकाठी निर्माण होत असून बुलडोजर चालवून अतिक्रमण काढण्याची मागणी गावकऱ्यांनी केली आहे.

१ एप्रिल पासून सुरू असलेल्या मान्सूनपूर्व पाणी तपासणी अभियाना आतापर्यंत ३२१ रासायनिक नमुने तसेच ४०२ जैविक नमूने अजुनीमोर तालुक्यातून प्रयोगशाळेला तपासणीकरिता आले आहेत. रासायनिक तपासणीच्या नोंदी टीजेएसएम(जल जीवन मिशन) पोर्टलवर केली जाते. प्रयोगशाळेेत तपासणीकरिता रसायने उपलब्ध नसल्यामुळे रासायनिक तपासणी बंद आहे. तालुक्यात एकच पाणी तपासणी प्रयोगशाला असून मनुव्यबळ सुद्धा कमी आहे.येथील एक पदही रिक्त आहे.

१ एप्रिल पासून सुरू असलेल्या मान्सूनपूर्व पाणी तपासणी अभियाना आतापर्यंत ३२१ रासायनिक नमुने तसेच ४०२ जैविक नमूने अजुनीमोर तालुक्यातून प्रयोगशाळेला तपासणीकरिता आले आहेत. रासायनिक तपासणीच्या नोंदी टीजेएसएम(जल जीवन मिशन) पोर्टलवर केली जाते. प्रयोगशाळेेत तपासणीकरिता रसायने उपलब्ध नसल्यामुळे रासायनिक तपासणी बंद आहे. तालुक्यात एकच पाणी तपासणी प्रयोगशाला असून मनुव्यबळ सुद्धा कमी आहे.येथील एक पदही रिक्त आहे.

-किशोर चांदेवार,

जैविक तज्ञ,उपविभागीय प्रयोगशाळा नवेगावबांध.

मत यावेळी व्यक्त करण्यात आले. आरोग्य सेवक आर.पी.वघारे, व्ही.एम.शहारे, सुनिता भोगे, आशा सेविका सुनिता गजभिये, कल्पना भंडारी, मंगला नैताम, वृंदा धानगाये, एमपीडब्ल्यू प्रशांत भासरकर, ए.बी.ठाकरे, एस.डी.सांगोळे, पंचायत विभागाचे विस्तार

अधिकारी डी. एस. बनकर, ग्रामपंचायत अधिकारी एस.डी.वाडई, समन्वयक एस.जे.पटले यांच्यासह विविध ग्रामपंचायतींचे प्रतिनिधी, आरोग्यसेवक, आशा सेविका, योजनादूत, गट व समूह समन्वयक, संगणक परिचालकांनी उत्स्फूर्त सहभाग नोंदवला.

देवलगाव टी-पाईटवर वाहनाची तिघांना धडक

प्रतिनिधी / अर्जुनी/मोर तालुक्यातील वडसा-कोहमारा मार्गावरील देवलगाव टी-पाईजवळ १२ जूनच्या सायंकाळच्या सुमारास प्रवीण कुवरलाल नागपुरे हे आपल्या आई व पत्नीसह पायी गावाकडे जात असतांना अज्ञात चारचाकी वाहानाने जब्बर धडक दिली. दरम्यान परिसरातील नागरिकांसह नगरसेवक अतुल बंसीड यांनी धाव घेवून जखमींना उपचारासाठी रुग्णालयात हलविले.

सविस्तर वृत्त असे की, वडसा ते कोहमारा राज्य महामार्गावरील देवलगाव टी पाईंटजवळ १२ जून रोजी रात्री ८ वाजता प्रवीण नागपुरे रा. पंचवटी देवलगाव हे आपल्या पत्नी व आईसह पायी गावाकडे जात होते. दरम्यान त्यांन एका भरधाव वाहनाने जब्बर धडक दिली. धडक ऐवढी जोरदार होती की प्रवीण काही काळ दिसून आला नाही दरम्यान पत्नी व आईने शोध घेतला असता, प्रवीण हा रस्त्याच्या कडेला रकताच्या थारोड्यात दिसून आला. दरम्यान परिसरातील गावकऱ्यांनी धाव घेवून तिघांना नवेगावबांध ग्रामीण रुग्णालयात दाखले केले.

अकरावी पहिली यादी २६ जूनला प्रवेश पुन्हा लांबणीवर, विद्यार्थी निराश

प्रतिनिधी / नवेगावबांध

अकरावी ऑनलाइन प्रवेश प्रक्रियेच्या नोंदणीपासून सुरू असलेल्या तांत्रिक अडचणींचा घोळ संपता सपेना त्यामुळे १० जून रोजी पहिली यादी जाहीर होणे अपेक्षित होते. परंतु आता पहिली यादी २६ जून रोजी जाहीर होणार आहे. त्यामुळे संपूर्ण प्रवेश प्रक्रियाच लांबणीवर पडणार असल्याने विद्यार्थी संघटना व पालकांत संतापाची भावना आहे तर दुसरीकडे विद्यार्थ्यांचे निराशा झाली आहे.

यंदा शालेय शिक्षण विभागाने १० वीचा निकाल १५ दिवस आधी जाहीर केला. त्यानंतर २१ मेपासून अर्ज नोंदणी प्रक्रियेला सुरुवात झाली. मात्र तांत्रिक अडचणीमुळे नोंदणी प्रक्रिया २६ मेपासून सुरू झाली. त्यानंतरही अर्ज भरण्यात वारंवार अडचणी येत होत्या. अखेर ७ जून रोजी ऑनलाइन अर्ज नोंदणी पूर्ण झाली. त्यानंतर १० जून रोजी

पहिली गुणतवा यादी जाहीर होईल, असे शिक्षण संचालनालयाने जाहीर केले. मात्र तांत्रिक अडचणीची साखळी कायम राहिल्याने १० जून चीही वेळ हुकली आहे. आता नव्याने जाहीर केलेल्या वेळापत्रकानुसार पहिली गुणवत्ता यादी २६ जून रोजी जाहीर होईल.

दहावीचा निकाल लवकर जाहीर करण्यासाठी यंत्रणांना कामाला लावले. त्यानंतरही अकरावी प्रवेश प्रक्रियेला होणारा विलंब म्हणजे पालक व विद्यार्थ्यांचा भ्रमनिरास आहे. प्रशासनाची कोणतीही तयारी नसताना ऑनलाईन प्रक्रिया विद्यार्थ्यांच्या माथी मारली.विद्यार्थ्यांना होणाऱ्या मनःस्तापाची जबाबदारी प्रशासनाने घेऊन मोफत प्रवेश प्रक्रिया राबवावी. अशी मागणी होत आहे. तर प्रवेश प्रक्रियेत लवकरात लवकर सुधारणा न केल्यास शिक्षण संचालकांना घेराव घालण्याचा इशारा राज्यातील काही विद्यार्थी संघटनांनी दिला आहे.

इंडियन डायटेटिक असोसिएशन नागपूरतर्फे बदामांवर माहितीपर सत्र

प्रतिनिधी / गोंदिया इंडियन डायटेटिक असोसिएशन (आयडीए) च्या नागपूर विभागाने अल्मंड बोर्ड ऑफ कॅलिफोर्निया यांच्या सहकार्याने शहरातील हॉटेल सेंटर पॉइंट येथे आहारातज्ञ आणि न्यूट्रिशन प्रोफेशनल्ससाठी एक शैक्षणिक सत्र आयोजित केले. या सत्राचा उद्देश बदामांमध्ये असलेल्या पोषणमूल्यांबद्दल जागरूकता निर्माण करणे आणि दैनंदिन आहारात बदमांचा समावेश केल्यास मिळणारे आरोग्यदायी फायदे सर्वांपर्यंत पोहोचवणे हा होता.

हे सत्र न्यूट्रिशन आणि वेलनेस कन्सल्टंट श्रीमती शीला कृष्णस्वामी यांच्या मार्गदर्शनाखाली पार पडले. त्यांनी हृदयविकार आणि मेटाबोलिक आरोग्य, स्नायूंना होणारे फायदे आणि रक्तातील साखरेचे नियमन या विषयांवर झालेल्या तीन महत्त्वपूर्ण संशोधनांचा आढावा घेतला. यानंतर झालेल्या पॅनल चर्चेमध्ये श्रीमती शीला कृष्णस्वामी यांच्यासोबत डॉ. कविता गुप्ता (बोचिव, आयडीए नागपूर विभाग) आणि डॉ. रेनुका माईदे (कोषाध्यक्ष, आयडीए नागपूर विभाग) सहभागी झाल्या होत्या. डॉ. कविता बक्षी (संयोजिका, आयडीए नागपूर विभाग) यांनी चर्चा सत्राचे सूत्रसंचालन केले.

या चर्चेसाठी आवश्यक संशोधन अल्मंड बोर्ड ऑफ कॅलिफोर्नियाने प्रायोजित केले होते. या संशोधनामध्ये पाउला आर टुब्वो, जेमी अर्ड,



प्रधान्स बेलिस्ले, अ‍ॅभडम डेव्‌नोव्‌स्की, जॅक ए गिल्बर्ट, रोनार्ल्ड क्लेनमन, अनूप मिश्रा, जॉन सिव्ह्नपिपर, माहा ताहीरी, कॅरोल ई वॉटसन, जेम्स हिल, मार्क कर्न, विश्वनाथन मोहन आणि सुधा वासुदेवन या नामवंत आहारतज्ज्ञ आणि आरोग्य क्षेत्रातील तज्ज्ञांनी योगदान दिले. त्यांच्या अभ्यासातून हे निष्पन्न झाले की दररोजच्या आहारात बदमांचा समावेश केल्याने आरोग्यावर सकारात्मक परिणाम होतो.

या कार्यक्रमात शीला कृष्णस्वामी यांनी करंट डेव्हलोपमेंट्स इन न्यूट्रिशन मध्ये प्रकाशित झालेल्या तज्ज्ञांच्या अभ्यासांवर आधारित माहिती दिली. त्यानुसार दररोज बदाम खाल्ल्याने एलडीएल (बॅड कोलेस्ट्रॉल) कमी होण्यास मदत

होते आणि डायस्टोलिक ब्लड प्रेशर थोडकं कमी होते झ जे दोन्हीही हृदयाच्या आरोग्यासाठी आवश्यक आहे आणि त्याचा वजनावर कुठलाही वाईट परिणाम होत नाही. विशेषतः प्रीडायबेटिस असलेल्या भारतीयांमध्ये बदाम सेवनामुळे रक्तातील साखरेचे नियंत्रण चांगले राहते.

कृष्णस्वामी म्हणाल्या, दररोज मूठभर बदाम खाल्ल्याने हृदयाचे आरोग्य सुधारते. बॅड कोलेस्ट्रॉल कमी होतो, थोडक्यात रक्तदाबही कमी होतो आणि वजन वाढत नाही. काही लोकांचे वजन थोडं कमीही होऊ शकतं आणि त्यांचे ब्लड शुगर लेव्हल चांगले नियंत्रित राहू शकतात. हा आरोग्याची काळजी घेण्याचा एक सोपा आणि चविष्ट मार्ग आहे.

प्रतिनिधी / गोंदिया

मृग नक्षल लागल्यानंतर पावसाळ्यात वन्यजीवांचा प्रजनन काळ राहत असल्याने तसेच सुरक्षेच्या दृष्टीने नवेगाव-नागझिरा व्याघ्र प्रकल्प १५ जूनपासून पर्यटनासाठी बंद केला जातो. परंतु यंदा पाऊस लांबलयाेने वनविभागाने पर्यटनाला मुदतवाढ दिली असून ३० जूनपासून प्रकलप बंद केला जाणार आहे. त्यामुळे १५ दिवसांचा

अतिरिक्त कालावधी मिळाल्याने

निसर्गप्रेमींसाठी व्याघ्र प्रकल्प खुला राहणार आहे.

गोंदिया व भंडारा जिल्ह्यासाठी नवेगाव-नागझिरा व्याघ्र प्रकल्प अनेक दृष्टीने महत्त्वाचा आहे. प्रकल्पातील विविध वन्यप्राणी, वनसंपदा विशेषतः वाघाच्या दर्शनासाठी येथे पावसाळ्यातील काही दिवस वगळता राज्यातील व परराज्यातील पर्यटकांची नेहमीच

अर्ध्या गोंदिया शहराला होतोय गढूळ पाण्याचा पुरवठा

प्रतिनिधी / गोंदिया अर्ध्या शहराला गेल्या दोन दिवसांपासून गढूळ पाण्याचा पुरवठा होत असल्याने शहरवासीयांचे आरोग्य धोक्यात आले आहे. दर पंधरा ते वीस दिवसांनी गढूळ पाणीपुरवठ्याची समस्या निर्माण होत असल्याने शहरातील नळ कनेक्शनधारक त्रस्त झाले आहेत. गोंदिया शहराला महाराष्ट्र जीवन प्राधिकरण विभागांतर्गत तालुक्यातील डांगोंली येथे वैगंगा नदीच्या पात्रात उभारण्यात आलेल्या पाणीपुरवठा योजनेतून पाणीपुरवठा

केला जातो. प्राधिकरणाचे शहरात जवळपास १२ हजारांवर नळ कनेक्शनधारक असून, त्यांना प्रति व्यक्ती १३५ लिटर याप्रमाणे दिवसातून दोन वेळा पाणीपुरवठा केला जातो. शहराला पाणीपुरवठा करणारी पाइपलाइन ही काही भागांत जीर्ण झाली आहे. त्यामुळे त्यातून बरेचदा गढूळ पाण्याचा पुरवठा होतो. ही पाइपलाइन १९७२ मध्ये टाकण्यात आली आहे.

त्यामुळे ती आता बदलण्याची गरज आहे. तर काही भागांतील पाइपलाइन ही नवीन टाकण्यात

आली आहे. मात्र, गेल्या दोन दिवसांपासून शहरातील शास्त्री वॉर्ड, सिव्हिल लाईन, छोटा गोंदिया यासह इतर भागांतील नळ कनेक्शनधारकांना गढूळ पाण्याचा पुरवठा होत आहे. हे पाणी पिण्यायोग्य आणि इतर कामांसाठी सुद्धा वापरण्यायोग्य नाही. त्यामुळे नळ कनेक्शनधारकांना खासगी विहिरी आणि बोअरेवेलवर धाव घ्यावी लागत आहे. नळ कनेक्शनधारकांनी याची महाराष्ट्र जीवन प्राधिकरण विभागाकडे सुद्धा तक्रार केली आहे.

जिल्हयात आदिवासी भागांत आदिवासी विकास महामंडळ तर गैर आदिवासी भागांत जिल्हा पणन कार्यालयाच्या उपअभिकर्ता संस्थांमाफ्त शासकीय धान खरेदी केली जाते. नोंदणीकृत सर्व शेतकऱ्यांना बोनस देण्याचे शासनाने जाहीर केले आहे. जिल्हा पणन विभागाच्या १,५२,३१३ तर आदिवासी विभागाकडे ३४,१९९ हजार अशा १ लाख ८६ हजार ५१२ शेतकऱ्यांना बोनसचा लाभ मिळेल.

धान उत्पादक जिल्हयांना अदा करण्यात आलेली राशी
हेक्टरच्या मर्यादित ४० हजार रुपये बोनस देण्याची घोषणा केली होती. यानंतर २५ मार्च रोजी परिपत्रक जारी केला होता. यानंतर बोनसची रक्कम शेतकऱ्यांच्या बँक खात्यात जमा होणार अशी अपेक्षा होती. खरीप हंगामाला सुरुवात होऊनही धान उत्पादकांना बोनस मिळला नसल्याने नाराजी होती. सर्वच स्तरावरून बोनस तत्काळ देण्याची मागणी होती. राज्याच्या

अर्थ विभागाने बोनससाठी निधी उपलब्ध करून दिल्यानंतर गुरुवारी महाराष्ट्र राज्य का-ऑफरेटिव्ह फेडरेशन मुंबईने धान उत्पादक जिल्हयांना ६६९ कोटी २० लाख ८९ हजार ८४८ रुपये हस्तांतरीत केले. सोमवारपासून राशी वितरण प्रक्रियेला सुरुवात होणार असून पात्र शेतकऱ्यांच्या खात्यात डीबीटी प्रणालीद्वारे रक्कम हस्तांतर होणार आहे.



उत्पदकांना प्रोत्साहन अनुदान देतात. राज्यातही गत काही वर्षांपासून अनुदान दिले जाते. राज्य सरकारने नागपुरातील विधीमंडळाच्या हिवाळी अधिवेशनात धान उत्पदकांना प्रति हेक्टर २० हजार, दोन

■ ६६९.२० कोटी हस्तांतरीत

प्रतिनिधी / गोंदिया
राज्यातील महायुती सरकारने धान उत्पादक शेतकऱ्यांना प्रोत्साहन राशी (बोनस) देण्याची घोषणा नागपूर येथील विधीमंडळाच्या हिवाळी अधिवेशनात केली होती. तसे शासन परिपत्रकही २५ मार्च रोजी जारी करण्यात आले होते. मात्र अडीच महिन्यांचा काळ लोटूनही बोनसची रक्कम शेतकऱ्यांच्या बँक खात्यात जमा न झाल्याने शेतकऱ्यांमध्ये संभ्रमावस्था होती. महाराष्ट्र स्टेट को-ऑपरेटिव्ह फेडरेशन मुंबईचे सरव्यवस्थापक डी.आर. भोकरे यांनी १२ जून रोजी धान उत्पादक जिल्हयातील पणन कार्यालयाकडे ६६९ कोटी २० लाख ८९ हजार ८४८ रुपयाची

राशी अदा केल्याचे पत्र जारी केले असून संबंधित कार्यालयाने पोर्टलवर नोंदणी केलेल्या शेतकऱ्यांना लागवड क्षेत्रानुसार राशी निश्चित करून लाभ देण्याचे कळविले आहे.

बी-बियाणे, रासायनिक खते, कीटकनाशके, मजुरीचे वाढलेले दर यामुळे शेतमाल उत्पादन खर्चातही प्रचंड वाढ झाली आहे. उत्पादन खर्चाच्या तुलनेत धानाला मिळणारा अल्प दर यामुळे धान शेती नफ्याची नसल्याची ओरड धान उत्पादकांकडून होत आहे. केंद्र शासनाकडून धानाला मिळणारा हमी दरही कमी असल्याचे मान्य करून धान उत्पादक राज्यांमध्ये तेथील सरकारने धान

गोंदिया : निसर्गसंपन्न मात्र मागासलेपणचा दंश भोगत असलेल्या सालेकसा तालुक्याच्या नशिबाचे भोग संपता संपत नाही. परिस्थितीवर मात करीत या तालुक्यातील तरुण-तरुणींनी शिक्षण घेतलं. मात्र नोकरी नसल्याने त्यांना रोजगार हमीच्या कामावर जाण्याशिवाय मार्ग उरला नाही. हा बेरोजगारपणाचा ताण सोसत अनेकांची वाममार्गाकडे वाटचाल सुरू आहे. त्यामुळे किमान उद्योग उभारून तरी त्यांच्या हाताला रोजगार उपलब्ध करून द्यावा, अशी मागणी होत आहे.

तालुक्यात गेल्या अनेक वर्षांपासून दुष्काळ पडत आहे. शेती उद्योगही नावालाच उरल्याने बेरोजगार तरुणांना कामे मिळत नसल्यामुळे त्यांना कामासाठी दिवसरात्र एक करावा लागत आहे. तालुक्यात कोणताच मोठा उद्योग नसल्यामुळे बेरोजगारांची संख्या दिवसेंदिवस वाढत चालली आहे. त्यामुळे बेकारीने त्रस्त तरुणांच्या हातून गैरप्रकार घडत असल्याचे चित्र दिसून सन येत आहे. यासर्व बाबीला जबाबदार कोण ? असा प्रश्न उपस्थित होत आहे. मोठा उद्योग येईल, अशी

बेरोजगार युवकांची भावना असताना गेल्या ५० वर्षांपासून एकही मोठा उद्योग तालुक्यात उभा राहिलेला नाही. उद्योगाला चालना मिळेल, अशी शाश्वती असताना लघुद्योगही नावालाच उरला आहे. त्यामुळे रोजगाराचा प्रश्न अद्यापही कायम आहे. सालेकसा तालुका नक्षलग्रस्त आदिवासीबहुल आणि जंगलव्याप्त आहे. येथील अर्थव्यवस्था शेतीवर अवलंबून आहे. या तालुक्यात राईस मील वगळता एकही उद्योग नाही. जंगलातून मोठ्या प्रमाणात वनोत्पादन होते.

पाऊस व विज वितरणचे जमेना... विज ग्राहक संतापले

विज पुरवठा वारंवार खंडीत

साखरीटोला : थोडा फार हवा व पाऊस सुरू झाला की वीजपुरवठा खंडित होण्याचे प्रकार वाढले आहे. यामुळे आता सालेकसा तालुक्यातील साखरीटोला व परिसरातील नागरिक संतापले आहेत. दिवसाला कसे तरी सहन केले जाऊ शकते मात्र रात्री-बेरात्री अनेक वेळा विज पुरवठा खंडित होत असल्याने नागरिकांना त्रास सहन करावा लागत आहे. यामुळे महावितरण नागरिकांना वेठीस धरत आहे का ? असा प्रश्न संतप्त नागरिकांकडून उपस्थित केला जात आहे.

सतत वीज पुरवठा खंडीत राहत असल्याने ग्राहक हैराण आहेत. महावितरणकडून होणाऱ्या वीजपुरवठ्यामध्ये



बिघाड होण्याच्या घटनांमध्ये वाढ झाली आहे. काही भागात तर रात्रभर वीज पुरवठा बंद राहिल्यामुळे अंधारात राहण्याची वेळ नागरिकांवर आली आहे. खासगी, तसेच शासकीय कार्यालयांमध्ये विजेअभावी अर्धवट कामांमुळे खोडंबा होत आहे. पावसाळा सुरू होताच डासांचा प्रादुर्भाव वाढला आहे अश्यात रात्री बे-रात्री विजेच्या

मग दुरुस्ती व मॅटेनन्सची कामांचा उपयोग का?

विज वितरण विभाग वर्षभर जवळपास दर महिना किंवा पंधरवाड्यात मॅटेनन्स किंवा दुरुस्तीच्या नावाखाली विज पुरवठा बंद करीत असते. मात्र थोडा हवा किंवा आला की विज पुरवठा बंद होत असते. यंदाच्या उन्हाळ्यात तर विज ग्राहकांना नाहक त्रास देऊन दुरुस्ती व भारनियमनच्या नावाखाली विज कपात केली जात आहे. विज वितरण विभाग मॅटेनन्सच्या नावावर लाखो रुपये खर्च करीत असते. पण वाऱ्याचा एक झोका आली किंवा पाऊस सुरू झाला कि, विज बंद होत असते. मग हे विज विभागातील अधिकारी मॅटेनन्स कशाचे करतात? असा प्रश्न निर्माण केला जात आहे.

लपंडावाने वयोवृद्ध नागरिक व लहानमुलांची झोप मोड होत आहे. यामुळे आरोग्यावर परिणाम होत आहे. तर दुसरीकडे अंधारात रात्र जागरणाची वेळ नागरिकांवर आली आहे. पावसाळा सुरू झाला असून अनेक किटक, सरपटणाऱ्या जीवांचा वावर वाढला आहे. अशा परिस्थितीत विज बंद राहत

असल्याने धोका पत्करून नागरिकांना रात्र काढावी लागत आहे. यामुळे महावितरणने याकडे लक्ष देण्याची गरज आहे. तसेच खंडीत विज पुरवठ्याच्या समस्येवर तोडगा काढून सुरळीत विज पुरवठ्याची व्यवस्था करावी, अशी मागणी नागरिकांकडून केली जात आहे.

वाढीव वीज बिलाचा नागरिक व उद्योजकांना फटका

गोंदिया : महावितरणच्या वाढलेल्या वीज बिलाचा फटका सध्या सर्वसामान्य नागरिक आणि उद्योजकांना बसत आहे. एप्रिल महिन्यापासून लागू झालेली दरवाढ आणि उन्हाळ्यामुळे वाढलेला वीजवापर या प्रमुख दोरन कारणांमुळे वीज बिलात मोठी वाढ झाली आहे.

पालकांनो स्कूल बसचे योग्य प्रमाणपत्र तपासा

मुदतबाह्य वाहनांमुळे विद्यार्थ्यांच्या जीवाला धोका



आमगाव : शालेय विद्यार्थी वाहतूक धोरणातील तरतुदींची पूर्तता करणाऱ्या वाहनांना प्रमाणपत्र दिले जाते. यासाठी त्यांची तपासणी उपप्रादेशिक परिवहन कार्यालयामार्फत केली जाते. वाहनांमध्ये काही त्रुटी आढळल्यास त्याची पूर्तता करण्यास सांगितले जाते. वाहन तपासणी करून प्रमाणपत्र प्राप्त न करणाऱ्या वाहनांना विद्यार्थी वाहतुकीस परवानगी दिली जात नाही. एका ठिकाणी २५ किंवा त्यापेक्षा जास्त वाहने असतील, त्या ठिकाणी वाहन तपासणीसाठी मोटार वाहन निरीक्षकाची नियुक्ती केली जाते.

राज्य सरकारच्या अधिसूचनेनुसार शालेय विद्यार्थ्यांची वाहतूक करणाऱ्या स्कूल बस व अन्य

वाहनांना नियमावली लागू करण्यात आली आहे. या वाहनांचे योग्यता प्रमाणपत्र वैध असतानाही, पुनः तपासणी करून घेणे बंधनकारक आहे. त्यानुसार आरटीओकडून ही तपासणी केली जाते. वाहन तपासणी करून प्रमाणपत्र प्राप्त न करणाऱ्या वाहनांना विद्यार्थी वाहतुकीस परवानगी दिली जात नाही. एका ठिकाणी २५ किंवा त्यापेक्षा जास्त वाहने असतील, त्या ठिकाणी वाहन तपासणीसाठी मोटार वाहन निरीक्षकाची नियुक्ती केली जाते. त्यातच शैक्षणिक सत्र २०२५-२६ ला २६ जूनपासून सुरुवात होणार आहे. तेव्हा पालकांनी आपल्या पाल्यांच्या स्कूल बसचे योग्यता प्रमाणपत्र तपासणे गरजेचे आहे.

काय असते योग्यता प्रमाणपत्र नुतणीकरण?

योग्यता प्रमाणपत्र नूतनीकरण म्हणजे आधीचे योग्यता प्रमाणपत्र पुन्हा वैध करण्यासाठी प्रक्रिया आहे. हे प्रमाणपत्र विशिष्ट कालावधीसाठी वैध असते. वापरात असलेल्या वाहनाची योग्यता पुढेही कायम राहू शकते काय? याची तपासणी केली जाते. त्यानंतर प्रमाणपत्र दिले जाते. वाहन नूतनीकरण न केल्यास योग्यता प्रमाणपत्र नूतनीकरण करणे आवश्यक असते. कारण एकदा मुदत संपली की, ते अवैध मानले जाते. जर वाहनाचे नूतनीकरण केले नाही, तर सुरक्षाविषयक समस्या निर्माण होऊ शकतात.

ब्रामनटोला ते चापटी मार्गाचे निकृष्ट बांधकाम



नाल्यावरील लावलेले कठडे कोसळले

अंतर्गत या नाल्यावर सीडी वर्क करण्यासाठी १० लाख रुपये मंजूर करण्यात आले. मात्र बांधकाम निकृष्ट दर्जाचा असून मार्गावर ठिकठिकाणी मोठमोठे खड्डे पडलेले पडले आहे.तसेच बांधकामाच्या ठिकाणी सर्वत्र माती पसरल्याने गावकऱ्यांना शेतात जाणे-

येणे मोठे दुरापास्त ठरणार आहे. तसेच नुकत्याच पडलेल्या पावसाने रस्त्याच्या मधोमध मार्गावरील खड्ड्यांमध्ये पाणी साचल्याचे दिसून आले. परिणामी सदर बांधकाम निकृष्ट दर्जाचे झाल्याचा आरोप गावकऱ्यांकडून केला जात आहे. तसेच नाल्यावर लोखंडी कठडे लावण्यात आले ते लोखंडी रील खाली कोसळले. तयामुळे संबंधित यंत्रणा व कंत्राटदाराच्या संसनमतामुळे हा निकृष्ट बांधकाम होत असल्याचा आरोप गावकऱ्यांकडून केला जात असून सदर बांधकामाची चौकशी करण्यात यावी, अशी मागणी केली जात आहे.

अर्जुनी मोरगाव : ग्रामीण भागातील गावांना जोडणारे रस्ते गावाच्या विकासात महत्त्वपूर्ण भूमिका बजावतात. मात्र तालुक्यातील ब्रामनटोला ते चापटी मार्गावरील नाल्यावर नुकतेच सीडी वर्क बांधकाम करण्यात आले. नाल्यावर लोखंडी रील लावण्यात आले मात्र ते लोखंडी कठडे खाली कोसळले. तसेच रस्त्याच्या मधोमध माती सर्वत्र पसरल्याने मार्गावरून प्रवास करणेही कठीण झाले झाल्याने, सदर बांधकाम निकृष्ट दर्जाचा झाल्याचा असल्याचा आरोप गावकऱ्यांकडून केला जात आहे.

सार्वजनिक बांधकाम उपविभाग सडक-अर्जुनी

अरकरा कुटुंबाची जि.प.सदस्य सौ. सहारे यांनी घेतली भेट

आर्थिक मदत करून नुकसान भरपाई देण्याचे आश्वासन

देवरी : तालुक्यातील ग्रामपंचायत मुरमाडी अंतर्गत तुमडीकसा येथे १० जून रोजी शार्टशर्किमुळे लागलेल्या आगीत घराची राखरांगोळी झाली. या घटनेत विनोद अरकरा यांच्यासह कुटुंबातील तिन्ही भावांचे कुटुंब उघडल्यावर आले. कुटुंबावर ओढावलेले दुखांचे डोंगर पाहून आई कुंतीबाई अरकरा यांना हृदयविकाराचा धक्का बसल्यामुळे त्यांचा मृत्यू झाला. या घटनांची दखल घेत जि.प.सदस्य उषाताई शहारे यांनी अरकरा कुटुंबाची भेट घेत आर्थिक मदत केली.

कक्कोडी जिल्हा परिषद क्षेत्रांतर्गत येणाऱ्या तुमडीकसा येथे १० जून रोजी अचानक झालेल्या शार्टसर्किमुळे घराला आग लागली. दरम्यान परिसरातील नागरिकांना आग विजविण्याचा प्रयत्न केला मात्र आगीने भडका घेतल्याने अरकरा कुटुंबातील चारही भावांचे कुटुंब उघडल्यावर आले. या घटनेमुळे आई कुंतीबाई अरकरा यांना हृदय विकाराचा तीव्र धक्का बसल्याने परिणामी त्यांचा मृत्यू



झाला. या घटनेची माहिती जि.प.सदस्य उषाताई शहारे यांना मिळताच त्यांनी तुमडीकसा येथे जावून अरकरा कुटुंबाची भेट घेतली. तसेच त्यांना आर्थिक मदत केली. यावेळी त्यांसोबत तहसीलदार गणवीर, चिचगड ठाण्याचे पोनि. काळेले आदी उपस्थित होते. दमऱ्यान नुकसानीची भरपाई लवकरात लवकर मिळवून देण्याचे आश्वासन देण्यात आली. यावेळी सरपंच रामदेव सोरी, इंदल अरकरा माजी उपसमापती, ग्रा.पं. सदस्य धर्मासिंग उईके तसेच गावकरी उपस्थित होते.

तिरोडा आगाराला मिळणार पाच नवीन एसटी बस

तिरोडा : प्रवास्यांना वेळेवर आपल्या गंतव्यस्थानी पोहचता यावे, तसेच प्रवास्यांना एसटीचा सुविधाजनक प्रवास करता यावा, यासाठी तिरोडा आगाराला १० बस देण्यात यावे, अशी मागणी मागील अनेक दिवसांपासून मागणी केली जात आहे. दरम्यान मागणीची दखल घेत आमदार विजय रहांगडाले यांनी मुख्यमंत्री व परिवहन विभागाचे मंत्री प्रतापराव सरनाईक तसेच महाव्यवस्थापक परिवहन विभागाकडे पाठपुरावा करून १० बससेची मागणी केली. दरम्यान आ. रहांगडाले यांच्या प्रयत्नांने तिरोडा आगाला ए-६ च्या ५ बस मिलाल्या आहेत. दरम्यान त्यांचे लवकर आमदारांच्या हस्ते लोकार्पण

आमदार विजय रहांगडाले यांचा प्रयत्नाला यश

करण्यात येणार आहे.

एसची प्रवास सुखरुप असल्यामुळे प्रवाशांची गर्दी वाढली असतानाच एसटीच्या तिजोरीतही चांगली भर पडत आहे. त्यातच तिरोडा आगारातील बऱ्याच बसेस जुन्या असल्याने बस रस्त्यात बंद पडत असते. बसस्थानकावर सकाळपासून रात्रीपर्यंत मोठ्या प्रमाणात प्रवाशांची गर्दी दिसून येते. एवढेच नव्हे तर प्रत्येक बस प्रवाशांची खच्चून भरून धावत असल्याचेही दिसून येते. प्रवाशी जास्त आणि बसेस कमी असल्याने



अनेकदा कोणत्या मार्गावर बसेस पाठवायची आणि कोणत्या मार्गावर प्रवाशांना 'थांबा'चा संदेश द्यायचा, असा प्रश्न अधिकाऱ्यांना पडतो. त्यातच आता नवीन शैक्षणिक सत्र सुरू होणार असल्याने

प्रवास्यांसह विद्यार्थ्यांचीही गर्दी बस स्थानकावर दिसून येणार आहे. या परिस्थितीत तिरोडा आगाला नवीन १० बसेस उपलब्ध करून देण्यात यावे, अशी मागणी केली जात होती. आमदार

रहांगडाले यांनी मुख्यमंत्री, परिवहन विभागाचे मंत्री प्रतापराव सरनाईक आणि महाव्यवस्थापक परिवहन विभाग यांना राज्य परिवहन वाहन विभाग यांना तिरोडा आगारला दहा बस मिळण्याची २८ मार्च २०२५ ला पत्र देऊन मागणी केली होती. त्यांच्या पाठपुराव्याला यश आले असून तिरोडा आगाराला पाच नविन बसेस प्राप्त झाल्या आहेत. त्यामुळे विद्यार्थी, महिला, व्यापारी व सर्व प्रवाशांना प्रवाश्यांना चांगली सेवा मिळू शकेल. प्रादेशिक अभियंता महेंद्रकुमार नेवारे, आगार व्यवस्थापक तिरोडा यांनी आमदार रहांगडाले आमर व्यक्त केले. तसेच लवकर या बसांचा लोकार्पण करण्यात येणार आहे.

प्रहारच्या अन्नत्याग आंदोलनाला रविकांत बोपचे यांची भेट

बच्चू कडू यांची प्रकृतीची विचारपूस करून आंदोलनाला पाठिंबा



तिरोडा : शेतकरी, कष्टकरी, दिव्यांग, महिला आणि युवकांच्या न्याय हक्कासाठी तसेच शेतकऱ्यांची संपूर्ण कर्जमाफी, निवडणुकीपूर्वी दिलेली आश्वासने पूर्ण करावीत या मागण्यांना घेवून प्रहार संघटनेचे संस्थापक बच्चू कडू गेल्या पाच दिवसांपासून राष्ट्रसंत तुकडोजी महाराजांच्या समाधीजवळ अन्नत्याग आंदोलन करीत आहेत. दरम्यान या आंदोलनाला जनतेसह विविध राजकीय व सामाजिक क्षेत्रातील मान्यवरांनीही पाठींबा दिला आहे.त्यातच राष्ट्रवादी काँग्रेस शरद पवार गटाचे रविकांत बोपचे यांनी आंदोलनस्थळी भेट घेवून बच्चू कडू यांची प्रकृतीची विचारपूस केली तसेच आंदोलनाला पाठिंबा जाहीर केला.

विधानसभा निवडणूक दरम्यान महायुती कडून मोठमोठी आश्वासने दिली. मात्र सत्ता आल्यानंतर राज्यातील फडणवीस सरकार ला दिल्या आश्वासनाचा विसर पडला आहे. शेतकरी, कष्टकरी, दिव्यांग, महिला आणि युवकांच्या न्याय हक्कासाठी तसेच शेतकऱ्यांची संपूर्ण कर्जमाफी,

निवडणुकीपूर्वी दिलेली आश्वासने पूर्ण करावे, यासाठी बच्चू कडू यांनी थेट राष्ट्रसंत तुकडोजी महाराजांच्या समाधीजवळ अन्नत्याग आंदोलनाला सुरुवात केली आहे. दरम्यान त्यांच्या आंदोलनाला मोठे लोकसमर्थन मिळत आहे. तेव्हा राज्य सरकारने आंदोलनाची दखल घेत शेतकऱ्यांच्या सर्व मागण्या तातडीने मान्य कराव्यात, 'शेतकऱ्यांच्या गळ्यातील फास काढण्यापर्यंत हे आंदोलन थांबणार नाही, सरकारने वेळेवर निर्णय न घेतल्यास आंदोलनाचा भडका उडेल,' असा इशाराही आंदोलनस्थळी देण्यात आला. दरम्यान राष्ट्रवादी काँग्रेस शरद पवार गटाचे रविकांत बोपचे यांनी आंदोलनस्थळी भेट देवून बच्चू कडू यांची प्रकृतीची विचारपूस केली. तसेच आंदोलनाला पाठिंबा दिला. यावेळी आमदार रोहित दादा पवार, खासदार अमर काळे, आमदार सुनील मुसुरा, आमदार प्रकाश गजभिये, सलील देशमुख, अॅड. रविकांत वरपे, पंजननाला बोराडे, विकास लवांडे आदी उपस्थित होते.

सभेत विविध विषयांवर चर्चा

सडक अर्जुनी : तालुका बौद्ध समाज संघाची सभा १२ जून रोजी प्रिन्स फोटो स्टुडिओ च्या वरील हॉल शेंडा रोड सडक अर्जुनी येथे सुखदास मेश्राम यांच्या अध्यक्षतेखाली घेण्यात आली. सभेत सर्व बौद्ध समाज यांचे संघटन करणे, प्रत्येक बुद्ध विहारात रोजच बुद्ध वंदना घेण्यात यावी, समाजातील सामाजिक कार्य, यशस्वी विद्यार्थ्यांचे सत्कार करणे, समता सैनिक दलाचे कार्य वाढविणे, समाजातील लग्न व इतर कार्यक्रम दिलेल्या वेळेवर होतील या साठी प्रयत्न करणे, बुद्ध विहाराचे प्रतीनीधी नेमणूक करणे तसेच बुद्ध विहाराचे असलेल्या तक्रारी यांचे निवारण करणे, उपाध्यक्ष यांनी केलेल्या कामाचा आढावा घेणे, मुख्य चौकात असलेल्या डॉ बाबासाहेब आंबेडकर यांच्या पुर्णाङ्कनी पुतळ्याचे सौंदर्यीकरण करणे अशा आदी विषयांवर चर्चा करण्यात आली.

सभेत प्रामुख्याने नंदकिशोर वैद्य, भोजराज रामटेके, अशोक लांजेवार,विदेश टेंगुर्णे, अनिल मेश्राम, आर व्ही मेश्राम,जागेश्वर वैद्य बालचंद्र मोटघरे, शिवदास साखरे, सौ रंजीता मेश्राम, निखिल शहारे,रोशन बडोले, दिलीप राजूत तसेच तालुका कार्यकारिणीचे अध्यक्ष महेंद्र चंद्रिकापूर, उपाध्यक्ष आशिष राजूत,सचीव रोहित जनबंधू, सहसचिव पुरुषोत्तम रामटेके, कोषाध्यक्ष अमोल राजूत , सदस्य सौ चंद्रकांता मेश्राम, मनिषा शहारे आदी बौद्ध बांधव मगिनी उपस्थित होते. सभेचे प्रास्ताविक महेंद्र चंद्रिकापूर यांनी करून संचालन केले तसेच आभार आशिष राजूत यांनी मानले.



आध्यात्म

हिं दू कालगणनेनुसार वर्षातील तिसरा महिना म्हणजे ज्येष्ठ. या काळात वैशाखवण्याची धग कमी झालेली असली तरी पुरती शमलेली नसते. त्यामुळे ज्येष्ठाच्या प्रथम पर्वात सूर्याची प्रखरता अनुभवायला मिळते. सूर्याच्या या ज्येष्ठतेवरूनच या महिन्याला ङ्गज्येष्ठ या नावाने ओळखले जाते. उष्णतेबरोबरच या म

साची नाळ जळाशी जोडलेली आहे. त्यामुळे या काळात सूर्य आणि वरुणदेवाची उपासना केली जाते. ऋतूबदलाचा काळ असल्यामुळे या मासामध्ये वातावरणातील बदल प्रकर्षाने अनुभवायला मिळतो. प्रथम चरणात वातावरणाबरोबरच शरीरातील पाण्याचा स्तरही कमी होत असतो. त्यामुळे शरीरातील पाण्यासह जमिनीतील घटत्या जलस्तराची नोंद घेणं, पर्याप्त प्रमाण टिकवण्याच्या हेतूने काळजी घेणं आणि कार्यरत होणं गरजेचं ठरतं. मात्र पाऊसकाळ सुरू होताच काळजी मिटते आणि जलधारा झेलण्यात सुधींबरोबरच वृत्तीही तल्लीन होऊन जाते. म्हणूनच हा काळ एक वेगळीच सुखानुभूती देतो.

नव्या नव्हाळीचं निश्चितच एक महत्त्व असतं, वेगळं औत्सुक्य असतं. या दृष्टीने ज्येष्ठ पावसाची नव्हाळी अनुभवण्याची संधी देतो. घामाने चिंब झालेल्या एखाद्या दुपारी अचानक वातावरणात बदल होत असल्याचा अनुभव, त्यानंतर उधळणारा मृदांध, एक-दोन सर्रांनी न्हाऊमाखू घालताच गोमटेपणाने प्रफुल्लित आणि रसभरील होणाऱ्या लता-वल्ली, दाटून उरणारा कुंदपणा, रागाचा गंभीर विस्तार संपल्यानंतर एखाद्या गायकाने अथवा वादकाने दुतागतीने आविष्कार सादर करावा त्यासम वेग घेणारं धारावृत्त्य असे निसर्गाचे सगळे विभ्रम ज्येष्ठातच अनुभवायला मिळतात. म्हणूनच हा काळ एक वेगळी अनुभूती देऊन जातो.

आधी उल्लेख केल्याप्रमाणे या महिन्यात जल आणि सूर्याची उपासना केल्यास चांगले परिणाम मिळतात. त्यामुळे यासंबंधीची व्रतवैकल्यं अंगिकारली जातात.

ज्येष्ठ महिन्यात जल आणि सूर्याची उपासना केल्यास चांगले परिणाम मिळतात असं सांगितलं जातं. त्यामुळे या महिन्यात यासंबंधीची व्रतवैकल्यं अंगिकारली जातात. सकाळ-सायंकाळी सूर्यमंत्राचा जप केला जातो. विश-षतः रविवारी उपवास केला जातो. या महिन्यातील प्रत्येक मंगळवारी हनुमानाची विशेष पूजा केली जाते. हनुमानाला तुळशीपत्रांचा हार अर्पण केला जातो. त्यानंतर नैवेद्य दाखवला जातो. ज्येष्ठ असा गजबजलेला असतो.



सकाळ-सायंकाळी सूर्यमंत्राचा जप केला जातो. विशेषतः रविवारी उपवास केला जातो. या महिन्यातील प्रत्येक मंगळवारी हनुमानाची विशेष पूजा केली जाते. हनुमानाला तुळशीपत्रांचा हार अर्पण केला जातो. त्यानंतर नैवेद्य दाखवला जातो. या पुजेमुळे कुंडलीतील मंगळसंबंधीच्या समस्या दूर होतात, अशी भाविकांची श्रद्धा आहे. ज्येष्ठ महिन्यात

स्त्रियांचा आवडता वटपौर्णिमा हा सण येतो. साक्षात यमराजाबरोबर बुद्धिकौशल्याने संवाद साधून पातिव्रत्याच्या बळावर पतीचे प्राण परत आणणारी सावित्री ही आजही प्रत्येक स्त्रीचा आदर्श आहे. आज प्रत्येक महिला वडाची पूजा करत नसली तरी तिच्या मनातलं पतीविषयीचं प्रेम आणि त्याला साथ देण्याची वृत्ती जाग-जोगी दिसते. आजही प्रत्येक स्त्रीच्या रूपात त्याच पुराणकाळातील सावित्रीचा अंश वावरत आहे. फक्त तिचे संदर्भ बदलले आहेत एवढंच. अनेक ठिकाणी पतीच्या हयातीनंतर त्याची अर्धवट राहिलेली जबाबदारी पत्नी समर्थपणे पेलते आणि कडू-गोड आठवणींवर उर्वरित आयुष्य काढते. हा देखील अलीकडच्या काळातील सावित्रीच्या पातिव्रत्याचाच आदर्श म्हणायला हवा. कालमानानुसार भावना व्यक्त करण्याच्या पद्धती बदलत असतात. पण त्यामागील पतीप्रेम, निष्ठेची भावना ही पुराणकाळातल्या सावित्रीच्या मनातील भाव-नेसाखीच असते.

सध्याच्या सावित्री केवळ घराच्या पातळीवर लढतात असं नव्हे तर त्यांना

महिन्यातच आहे. विशेष म्हणजे त्याच्याच दुसऱ्याच दिवशी इतिहास घडवणारे, गुणसंपन्नतेचे शिरोमणी छत्रपती शिव-जीराजे यांचा शिवराज्याभिषेक दिन येतो. याच तिथीला किंल्ले रायगडावर शिवराज्याभिषेकाचा प्रेक्षणीय सोहळा पार पडला आणि त्यानंतर सुरू झाली ती शिवाजी महाराजांच्या पराक्रमाची मालिका आणि एका आदर्श राजाची यशस्वी कारकिर्द. आजही या दिवसाचा आठव अंगावर रोमांच उमटवून जातो. या निमित्त-ने बहारदार कार्यक्रम पार पडतात.

शिवाजी महाराजांच्या मातोश्री राजमाता जिजाऊबाई यांचा स्मृतीदिनसुद्धा याच महिन्यात येतो. अत्यंत प्रतिकूल परिस्थितीत शिवाजी महाराजांसारखा सर्वगुणसंपन्न पराक्रमी राजा घडवणारी एक कुशल, परिपूर्ण माता म्हणून उभ्या महाराष्ट्राला जिजाऊंची आठवण आहे. त्यांच्या नावाने आदर्श मातांना पुरस्कारही दिले जातात. शिवाजीराजे भोसले यांच्या घराण्यातल्या या तीन थोर व्यक्तींची आणि त्यांच्या गुणांची आठवण या मासाच्या निमित्ताने येते. आदर्श जीवनाला परमेश्वर मानणारे, सतत सत्याची पूजा करणारे, प्रतिभावंत साहित्यिक आणि मुलांची आई म्हणून ओळखल्या जाणाऱ्या सानेगुरूजी यांचा स्मृतीदिन ज्येष्ठ महिन्यातच येतो. या सत्त्वशील, आदर्शवादी लेखकाने आपल्या लेखनातून समाजाला सतत उत्तम आणि पवित्र विचारांचे संदेश दिले. हे संस्कृतीरक्षक लेखक **श्यामची आई** सारख्या पुस्तकातून अजरामर आहेत. या निमित्ताने त्यांचीही आठवण येते.

सामाजिकदृष्ट्या महत्त्वपूर्ण असणारा दृष्टिदान दिन ज्येष्ठातच येतो. या दिवसामुळे नेत्रदानाच्या चळवळीला नवी गती मिळते. या मासातली आध्यात्मिक दृष्टीने महत्त्वाची बाब म्हणजे क्षेत्र देहू येथून संत तुकारामांच्या पालखीचं प्रस्थान होतं. त्याच्याच दुसऱ्या दिवशी क्षेत्र आळंदी येथून संत ज्ञानेश्वर महाराजांच्या पालखीचं प्रस्थान होतं. विठ्ठलमूर्तीचे अगणित भक्त या दिवसाची आतुरतेने वाट पाहत असतात. ते भक्तीभावाने पालखी सोहळ्यात सामील होतात. अशा तऱ्हेने पौराणिक, ऐतिहासिक आणि सामाजिक महत्त्व लाभलेला ज्येष्ठ अनेक दृष्टींनी परिपूर्ण असतो. म्हणूनच तो ज्येष्ठ असतो.

रुण्डुणुणु रुण्डुणुणु रे भ्रमरा।
सांडी तू अवगुणु रे भ्रमरा।।
चरणकमळदळू रे भ्रमरा।
भोगी तूं निश्चलु रे भ्रमरा।।
सुमनसुगंधु रे भ्रमरा।
परिमळु विद्रुदु रे भ्रमरा।।
सौभाग्य सुंदरु रे भ्रमरा।
बाप रखुमादेविवरु रे भ्रमरा

अमृतवाणी

-संत ज्ञानेश्वर


भा रत हा श्रद्धालूंचा, भाविकांचा देश आहे. पुराणकथा, आख्यायिका, दंतकथा आदींचा मोठा पगडा असणारा हा समाज ईश्वराचं अधिष्ठान मानणारा आहे. कुलदैवतांप्रमाणे प्रत्येकाची आपापली श्रद्धास्थानं असतात आणि इष्ट देवतांना प्रसन्न करून घेण्यासाठी जो तो आपापल्या पद्धतीने करूणा भाकत असतो. देवाची आराधना करत असतो. असं असल्यामुळेच काही दे-वळांमध्ये अजबगज प्रथा-परंपरा पहायला मिळतात. कोलकातामध्ये ङ्गचायनीज काली मंदिरङ्ग हे असांच एक स्थान आहे.

या पवित्र स्थळी कालीमातेची पूजा होते. पूजा संपन्न झाल्यानंतर देवाला नैवेद्य दाखवण्याची पद्धत आपल्याकडे आहे. नैवेद्य आणि आरती झाल्याशिवाय पूजा पूर्ण होत नाही. बरेचदा हा नैवेद्य पक्वान्नांचा असतो. रानादी आन्हिके आटोपून शुद्ध तना-मनाने रांधलेले पदार्थ देवापुढे ठेवतात, ते ग्रहण करण्याचा आग्रह केला जातो आणि त्याने ते ग्रहण केलं आहे असं समजून तो नैवेद्य प्रसाद स्वरूपात उपस्थितांमध्ये वाटला जातो. कालीमातेच्या या देवळातही नैवेद्य दाखवला जातो. मात्र तो गोडाथोडाचा नसून नूडल्स, चॉप्सी, शेजवान राईस अथवा भाज्या घालून तयार होणाऱ्या चायनीज पदार्थांचा असतो.

आश्चर्य वाटलं ना? पण हे अगदी खरं आहे. कोलकात्याच्या तंगरा नामक भागात चीनी लोकांची मोठी वस्ती आहे. बऱ्याच वर्षांपासून ते इथे राहतात. भारतीयांप्रमाणे तेदेखील कालीची मनोभावे पूजा करतात आणि त्यानंतर आपल्या खाद्यसंस्कृतीतील पदार्थ दे-वीला अर्पण करतात. त्यामुळेच कालीमातेचं हे मंदिर ङ्गचायनीज काली मंदिरङ्ग म्हणूनही ओळखलं जातं.

कालीमातेला नूडल्सचा नैवेद्य

अजबगजब



काय देते विद्या?

वि द्या व्यक्तीला उन्नत अवस्थेकडे नेते, मात्र विद्येचा सदुपयोग व्हायला हवा. सद्दिद्याप्राप्त माणसाला परमार्थाची गोडी कळते. हे सविस्तर सांगताना श्रीसमर्थ म्हणतात,

सत्यवचनी शुभवचनी। कोमळवचनी येकवचनी। निश्चयवचनी सौख्यवचनी। सर्वकाळ।।

द्रव्यसुची दारासुची। न्यायसुची आंतरसुची। प्रवृत्तिसुची निवृत्तिसुची। सर्वसुची निःसंगपणे।। मित्रपणे परहितकारी। वाग्माधुर्यं परशोकहारी। सामर्थ्यपणं वेत्रधारी। पुरुषार्थं जगमित्र।।

सद्दिद्या माणसाला शहाणं करते. अशा माणसाला श्रुती, स्मृती, उपनिषदे आदींचं ज्ञान असतंच त्याचबरोबर व्यवहारात सावधपणे आणि प्रसंग ओळखून कसं वागावं हेही तो जाणतो. कोणाला मानसन्मान देऊन आदर दाखवायचा आणि एखाद्या लबाड माणसाची लबाडी हुषारीने कशी ओळखायची हे त्याला बरोबर समजतं. सत्य आणि नेमकं बोलणारा, बोलल्याप्रमाणे कृती करणारा, चपळ, कौशल्यवान असा पुरुष आपली साधनवृत्ती आणि ज्ञानार्जनाची प्रवृत्ती कधीच सोडत नाही. अगम आणि निगम म्हणजेच शरीर आणि आत्मा यांच्या परस्परसंबंधांचं, जीवाशिवाच्या नात्याचं त्याला सूक्ष्म ज्ञान असतं. तो भक्तीसुद्धा अनेक मार्गांनी करत असतो. कधी तो पुरस्कर्ण करतो तर कधी तीर्थयात्रा, कधी जप तर कधी शरीरकष्टाचं तप... मात्र साधनेचा मार्ग निश्चित असल्याने तो सदैव तृप्त आणि समाधानी असा योगीस्वरूप बनतो. मनातूनच विरागी झाल्यामुळे त्याचं वागणं-बोलणं सौम्य, शुद्ध, सात्विक आणि निष्कपट असतं. तो निर्व्यसनी असतो आणि या सदगुणामुळे लाभणारी मनःशांती त्याच्या मुखावरही झळकत असते. त्यामुळे त्याच्या दर्शनानेही सर्वांना निरातिशय प्रसन्नता लाभते.

असा वितरगी असूनही कला आणि संगीतात ज्ञान आणि रस घेणारा असतो. तो त्याचं रसरग्रहण करून स्वतः आनंदित होतो आणि इतरांनाही आनंद देऊन जातो. सौजन्यपूर्ण आणि निरपेक्ष वागल्यामुळे तो सर्वांचा हवाहवासा वाटतो आणि जणु हा जिवलग मित्र आहे असंच सर्वांनाच वाटतं. तो नेहमी सत्य, शुभ, कोमलपणे बोलणारा आणि दिलेलं वचन न मोडणारा असतो. अशी व्यक्ती जनतेपुढे आदर्श वस्तुपाठ देते असं समर्थ म्हणतात.

द्वै तामध्ये दुःख आहे तर अद्वैतामध्ये सुख आणि आनंद आहे. आपण अद्वैतामध्ये राहिलो तर आनंद मिळतो. मुळात हे जग एकच आहे. प्रपंच दहा दिशांना विस्तारतो पण परमार्थाची मात्र एकच दिशा असते. आपण तिच्याकडे लक्ष ठेवावं. काही न करणं (अर्थात मनाने) हा खरा परमार्थ होय. परमार्थातूनच झुमीझु ला स्थान नाही. प्रपंच हा द्वैत आहे. त्याचं मोठं अवडंबर असणारच. जगण्याचा अंतिम हेतू कळत नाही तोपर्यंत प्रपंच करणं हेच ध्येय असल्याचं आपण समजणं. वास्तविक, मनुष्यप्राणी हा देह आणि मन या दोन्हीही मिळून बनला आहे. म्हणूनच त्याने ऐहिक आणि पारलौकिक अशा दोन्ही गोष्टी साधल्या पाहिजेत. परमार्थ साधणं हाच आपल्या जन्माचा खरा हेतू आहे. व्यवहारात द्वैताशिवाय आनंद नाही. म्हणून परमार्थात, मानसपूजेत सर्वप्रथम झुमीझु आणि झुपरमात्माझ



साध्यावा परमार्थ

अशा द्वैताने सुरुवात करावी लागते. परमार्थ हाडीमासी खिळत नाही तोपर्यंत आपल्याला वाचनाची गरज असते. त्यामुळे साधनेला नवं बळ मिळतं. मन भगवंताच्या ठायी कसं गुंतवायचं हे समजतं. त्यासाठी आपण काय करावं यासंबंधी मार्गदर्शन मिळतं.

एक बाप आपल्या मुलाला पोहायला शिकवत होता. प्रथम त्याने मुलाला घोटाड्याइतक्या पाण्यात आणलं, नंतर आणखी पुढे आणलं आणि एक दिवस मुलाला पाण्यात खेचून घेतलं. या हुशार बापाप्रमाणेच गुरू आपल्याला परमार्थ शिकवत असतात. मात्र त्यासाठी पाण्यात उतरलायला तर हवं! देहाने प्रपंच केला पण तो फळाला येत नाही. म्हणूनच संतांनी नामस्मरणाचा

मार्ग सांगितला आहे. पण आपला शहाणपणा, अभिमान, अहंकार आड येतो त्याला काय करावं? हा अभिमान दुसरा कुणी उत्पन्न करतो असं थोडंच आहे? आपल्या ध्यानातही येणार नाही इतकी वासनेची सूक्ष्म बीजं खोलवर कुठे तरी दडलेली असतात. त्यामुळे लौकिकाची अभिलाषा सुटत नाही. हे पाश तोडण्यासाठी संतांनी एक मार्ग सुचवला आहे आणि तो म्हणजे नामस्मरणात राहून विषयाची ऊर्मी उठू न देणं. प्रपंचातली विघ्नं सूचनावजा असतात. ती आपल्याला जाणं करतात. आपण भगवंताला ओळखण्यासाठी जन्माला आलो आहोत याचा विसर पडू नये या हेतूने विघ्नांची योजना असते. भगवंताच्या जवळ नेण्यासाठीच विघ्ने येत असतात. तेव्हा त्यांना न घाबरता भगवंताच्या नामात स्वतःला विसरून जाणं हा परमार्थाचा सोपा मार्ग आहे.

चिं ता इतनी कीजिए की काम हो जाए पर इतनी नहीं की जिंदगी तमाग हो जाए किती योग्य सल्ला दिला आहे या कवीने... आपल्याला कुठल्या ना कुठल्या गोष्टीची काळजी लागून राहिलेली असते. कुठलीशी चिंता आतल्या आत पोखरत असते. चिंतेंचं स्वरूप हलकं आहे की गंभीर, त्यामुळे चिंतीत व्हावं की सोडून द्यावं, त्याने जीवन-ावर नकारात्मक प्रभाव पडेल की फारसा फरक पडणार नाही हे आणि यासारखे मुद्दे व्यक्तीसापेक्ष असतात. त्यांना कुठलेही ठोकताळे लावता

दूर करा चिंता



खा लील ओवीतून ज्ञानेश्वरांनी परब्रह्माचं स्वरूप स्पष्ट करून सांगितलं आहे. परब्रह्माचं स्वरूप अजोड, अतुलनीय असल्याचं माऊली सांगतात. **जे ऐसेही परि विरुळे। इथे विज्ञानाचिये खोळे। हालवलेही न गळे। ते परब्रह्म।।** जीवनवस्त्र अत्यंत तलम असतं. ते अनेक धाग्यांनी विणलेलं असतं. पण हलवलं असताही या वस्त्रांमधून गळत नाही ते परब्रह्म होय, असं ज्ञानेश्वरमाऊली सांगतात. परब्रह्म हे सूक्ष्मातील सूक्ष्म आणि विशालातील विशाल आहे. अगदी फुटक्या खापरातही परब्रह्म आहे पण ते पाण्याप्रमाणे त्यातून गळून जात नाही. परब्रह्म

परब्रह्माचं 'अक्षर'स्वरूप

हे अक्षर आहे. अक्षर म्हणजे क्षर नाही ते. मन शीतल होतं, कोणतीही शंका किंवा द्वंद्व उरत नाही तेव्हा परमज्ञानाची प्राप्ती होते. परमज्ञान हा परब्रह्म जाणून घेण्याचा मार्ग आहे. एकदा परमज्ञान प्राप्त झालं की



परब्रह्माच्या अविनाशी स्वरूप-ाची ओळख पटते. ब्रह्म स्वयंभू आहे तर बाकी सर्व निर्माण कलावं लागतं. त्यामुळेच इतर सगळ्या वस्तू क्षर आहेत, विनाशी आहेत तर परमात्मा अक्षर आहे. या जड प्रकृतीपासून **बोल ज्ञानियाचे** अक्षय परमात्म्याकडे जाणं निश्चितच सोपं नाही. त्याला ज्ञानसाधनेची जोड द्यावी लागते. त्यामुळेच परमज्ञानाची प्राप्ती करून घेणं गरजेचं ठरतं असं ज्ञानेश्वर माऊली सांगतात.

मातृभक्तीचं प्रतीक मरिअम्मन मंदिर

मा तृभक्तीविषयी आपण खूप काही वाचतो, ऐकतो. पण मातृभक्तीला वाहिलेलं मंदिर सिंगापूरमध्ये आहे हे तुम्ही जाणता का? इथे असणारं मरिअम्मन मंदिर द्रविड स्थापत्यशैलीचा अद्भूत नमुना आहे. तामिळीयन भाविक नारायण पिल्लई यांनी १८२७ मध्ये हे मंदिर बांधलं. २०१० मध्ये मंदिराचा जीर्णोद्धार करण्यात आला. या मंदिराचं प्रवेशद्वार दक्षिणी गोपुरम शैलीत बांधलं आहे. गाभाऱ्यात माता मरिअम्मन विराजित आहे. भारताच्या ग्रामीण भागात मरिअम्मन मातेला मातृशक्तीचं प्रतीक मानतात. ही देवी आईच्या मायेने रोगराईपासून आपलं संरक्षण करते अशी भाविकांची श्रद्धा आहे. या मंदिराचे निर्माणकर्ते नारायण पिल्लई ईस्ट इंडिया कंपनीमध्ये कार्यरत होते. कंपनीने सिंगापूरमध्ये बस्तान बसवायचं ठरवलं. त्यावेळी अनेक हिंदू लोकही इथे स्थायिक झाले. त्यांना आराधना करता यावी या हेतूने हे मंदिर बांधण्यात आलं. पाऊस पडत नसल्यास या देवीची आराधना केली जाते. मंदिराच्या शिखरावर विविध हिंदू देवीदेवतांच्या प्रतिमा आहेत.



नियुक्ती नाही, पण आदेशांवर स्वाक्षऱ्या?

■ महासागर प्रतिनिधी मुंबई, दि. १४ : जलसंधारण मंत्री संजय राठोड यांचे खास विश्वासू समजले जाणारे विशाल राठोड हे नियुक्ती नसतानाही खाजगी सचिव म्हणून शासकीय कामकाज करत असल्याचा धक्कादायक प्रकार समोर आला आहे.

या घटनेमुळे मंत्रालय व प्रशासकीय वतुळात खळबळ उडाली असून, मुख्यमंत्र्यांच्या कार्यालयाकडून या प्रकरणात कारवाई होणार का, याकडे सर्वांचे लक्ष लागले आहे.

विशाल राठोड यांची जलसंधारण विभागात खाजगी सचिव म्हणून अद्याप अधिकृत नियुक्ती झालेली नाही. मात्र, तरीही ते मंत्री संजय राठोड यांच्या कार्यालयातील पत्रव्यवहारांमध्ये स्वतःला खाजगी सचिव म्हणून नमूद करत असून, शासकीय पत्रांवर त्यांच्या स्वाक्षऱ्या दिसून येत आहेत.

संजय राठोड यांच्या 'लाडक्या' अधिकाऱ्याच्या भूमिकेवरून वादाचा भडका



हे प्रकरण केवळ नियमभंगाचेच नाही, तर गंभीर स्वरूपाचा शासकीय गैरवर्तनाचाही मुद्दा उभा करत आहे.

सूत्रांच्या माहितीनुसार, संजय राठोड यांनी विशाल राठोड यांना खाजगी सचिवपदी नेमण्याबाबत जोरदार शिफारस केली आहे, परंतु मुख्यमंत्र्यांच्या कार्यालयाकडून अद्याप ग्रीन सिग्नल मिळालेला नाही. अशा परिस्थितीत, नियुक्तीविना शासकीय पत्रांवर अधिकार गाजवणे ही गंभीर बाब मानली जात आहे.

विशेष म्हणजे, पूर्वीही काही वादग्रस्त प्रकरणांमध्ये विशाल राठोड यांचे नाव चर्चेत आले होते. शासकीय बैठका, दौरे आणि निर्णय प्रक्रियेत त्यांचा प्रत्यक्ष हस्तक्षेप वाढत असल्याचे निरीक्षण अधिकाऱ्यांकडून व्यक्त केले जात आहे.

त्यामुळे या बिननियुक्ती सचिवाच्या

बेकायदेशीर कारभारामागे मंत्री संजय राठोड यांचा थेट पाठिंबा आहे का? असा सवालही उपस्थित होत आहे.

मुख्यमंत्री कार्यालयाची भूमिका महत्त्वाची ठरणार

या प्रकरणामुळे जलसंधारण विभागाच्या कार्यपद्धतीवर पुन्हा एकदा प्रश्नचिन्ह निर्माण झाले आहे. शासकीय कार्यालयात खोट्या पदनामाचा वापर केल्यास कायदेशीर कारवाईची तरतूद असून, मुख्यमंत्री कार्यालय या प्रकरणात कोणती भूमिका घेते याकडे राज्याचे लक्ष लागले आहे.

राजकीय वतुळ्यात सुरू असलेल्या चर्चांनुसार, "विशेष कृपापात्र असलेले अधिकारी नियमांना डावलून सत्तेच्या झोतात कसे येतात?" याचे हे जिवंत उदाहरण असल्याचे बोलले जात आहे. आता मुख्यमंत्री देवेंद्र फडणवीस आणि प्रशासन विशाल राठोड प्रकरणी कोणती दिशा घेते, यावर पुढील राजकीय संदेश ठरणार आहे.

विमान अपघातामागे सायबर हल्ला?

खासदार संजय राऊत यांनी उपस्थित केली शंका

■ महासागर प्रतिनिधी मुंबई, दि. १४ : अहमदाबाद येथील विमान अपघातात सायबर हल्ल्याची भीती व्यक्त करत उद्धव ठाकरे गटाचे खासदार संजय राऊत यांनी या प्रकरणावर अनेक प्रश्न उपस्थित केले आहेत. अपघात अहमदाबाद येथेच कसा झाला? या विमानतळाची देखरेख करण्याची जबाबदारी कोणाकडे आहे? असा प्रश्न देखील राऊत यांनी उपस्थित केला. या माध्यमातून संजय राऊत यांनी विमान अपघाताच्या प्रकरणात केंद्र सरकारला कोंडीत पकडण्याचा प्रयत्न केला. अहमदाबाद विमानतळावर म्हणजे ज्या ठिकाणाहून अपघातग्रस्त विमान उडवण्यासाठी परवानगी दिली, त्याचा मेटेनन्स आणि इंजिनिअरिंग संदर्भात काही शंका मनात असल्याचे संजय राऊत यांनी म्हटले आहे. ज्यांच्याकडून विमानाच्या सुरक्षेच्या बाबतीत आपण सर्वात जास्त अपेक्षा करतो



त्या डीजीसीए मध्ये क्षमतेपेक्षा 56 टक्के कर्मचारी कमी असल्याचा दावा देखील राऊत यांनी केला. इतकेच नाही तर अहमदाबाद विमानतळ कोणाच्या ताब्यात आहे? याच्या मेटेनन्सची जबाबदारी कोणावर आहे? असे प्रश्न राऊत यांनी उपस्थित केले. या सर्व बाबतीत लोकांच्या मनामध्ये संशय आहे. हा संशय असाच राहिला तर विमानातून प्रवास करणाऱ्यांचा संख्या घटेल, अशी भीती देखील राऊत यांनी व्यक्त केली. खासदार संजय राऊत म्हणाले की "मी तज्ञ नाही, पण उड्डाणानंतर 30 सेकंदांच्या आत कोसळलेल्या एअर इंडियाच्या विमानात झालेल्या गडबडीबाबत गंभीर प्रश्न आहेत. विमानाच्या डिगाय्नावर मंत्री ज्या पद्धतीने वावरत होते ते खरोखरच दुःखद असल्याचे राऊत म्हणाले. रॉपेल पासून सर्व व्यवहारांची श्वेतपत्रिका काढायला हवी, अशी मागणी राऊत यांनी केली आहे.

कार्यशाळा संवादाचा पूल

जिल्हा माहिती अधिकारी येसनकर यांचे मार्गदर्शन



महासागरचे प्रतिनिधी नरेंद्र देशमुख यांना प्रमाणपत्र प्रदान करताना

■ महासागर प्रतिनिधी चंद्रपूर, दि. १४ : वन्यजीव व जैवविविधता संवर्धन या विषयावर विदर्भातील निवडक पत्रकारांच्या तीन दिवसीय निवासी कार्यशाळेच्या अखेरच्या सत्रात २३ माध्यम प्रतिनिधींना चंद्रपूरचे जिल्हा माहिती अधिकारी राजेश येसनकर, एस. एस. दहोवालें आणि व्ही. एस. चव्हाण यांच्या हस्ते प्रमाणपत्र प्रदान करण्यात आले.

म्हणजे शासन, प्रशासन आणि प्रसारमाध्यमांतील संवादाचा पूल आहे. माध्यमांनी योग्य मुद्दे मांडल्यास पर्यावरण रक्षणाच्या दिशेने समाजाची वाटचाल निश्चितच सुकर होईल. पश्चिम विदर्भ आणि मराठवाडा भागातही अशाच कार्यशाळांचे आयोजन करण्याचा अर्कडॅमीचा मानस आहे, असे त्यांनी सांगितले. व्ही. एस. चव्हाण यांनी आभार मानले.

नागपूर पंचायत समितीमध्ये आयकर घोटाळा

■ महासागर प्रतिनिधी, वाडी, दि. १४ :

नागपूर (ग्रामीण) पंचायत समितीमध्ये आयकर घोटाळा झाल्याचे समोर येत असून, केंद्र प्रमुखांची फसवणूक झाल्याचे समजते.

आर्थिक वर्ष २०२०-२१ मध्ये समूह साधन केंद्र वाडी येथे कार्यरत असलेले केंद्रप्रमुख शरद भांडारकर यांचे पगाराचे उत्पन्नावर आकारण्यात आलेल्या आयकराची दरमहा अग्रीम कर कपात केल्यानंतर शेवटी कमी पडलेल्या कराची रक्कम छप्पन्न हजार बासष्ट रुपये शासकीय चालान द्वारे रिझर्व बँक ऑफ इंडिया येथे चालान क्रमांक २३५८ दिनांक ४ ऑक्टोबर २०२१ रोजी नगदी भरणा करून आयकर रिटर्न दाखल करण्यात आले होते.

आपले उत्पन्नावर नियमानुसार आकारण्यात आलेला आयकर शासनाच्या तिजोरीत जमा झाल्याने सेवा निवृत्त केंद्रप्रमुख शरद भांडारकर

केंद्रप्रमुखाची आर्थिक फसवणूक

निश्चित असतानाच दिनांक २५ फेब्रुवारी २०२५ रोजी आयकर विभागाची डिमांड नोटीस इमेल द्वारे प्राप्त झाली व त्यानुसार त्यांना कमी भरलेला आयकर व त्यावरील व्याज असे ६२ हजार रुपये भरण्याचे कळविण्यात आले.

संपूर्ण सेवाकाळात प्रामाणिकपणे आयकर भरून देखील आयकर विभागाची नोटीस मिळाल्यामुळे त्यांना मानसिक धक्का बसला. सदर प्रकरणाबाबत पंचायत समिती कार्यालय व आयकर विभागाकडून माहितीच्या अधिकारात माहिती मागवून पडताळणी करण्याचा प्रयत्न केला होता मात्र नेमके कारण समोर आले नाही. शेवटी काटोल येथील आयकर सल्लागार प्रवीण भैस्वार यांनी शोध घेऊन नेमका घोटाळा कुठे झाला तो शोधून काढला.

आर्थिक वर्ष २०२०-२१ मध्ये भरलेल्या आयकराची रक्कम भांडारकर यांचे पैन खात्यावर जमा न करता पंचायत समिती कार्यालयाने मागील आर्थिक वर्ष २०१९-२० मधील "क्वार्टर २ चे २४ क्यू" रिटर्नचे विलंब शुल्क व त्यावरील व्याज भरण्यासाठी वापरल्याचे निर्दर्शनास आले.

या प्रकरणी भांडारकर यांनी आर्थिक फसवणूक झाल्याची तक्रार करून विहित मुदतीत फेरफार / दुरुस्ती करून त्यांचे पैन खात्यावर रक्कम जमा करण्याची मागणी पंचायत समिती नागपूरच्या गट शिक्षणाधिकाऱ्यांना एका इमेल द्वारे केली असून योग्य न्याय न मिळाल्यामुळे कायदेशीर कारवाई करण्याचा इशारा दिला आहे. सदर तक्रारीची प्रत जिल्हा परिषदेचे मुख्य कार्यकारी अधिकारी व आयकर विभाग कार्यालय, नागपूर यांना सुद्धा पाठविली आहे.

..जमत नसेल तर खुर्च्या खाली करा!

■ महासागर प्रतिनिधी, मुंबई, दि. १४ :

शेतकरी कर्जमाफी जाहीर करण्याची आज गरज असताना भाजपा युती सरकार जाणूनबुजून टाळाटाळ करत आहे.निवडणुकीवेळी कर्जमाफीचे आश्वासन देऊन मते घेतली व सत्ता मिळवली आणि आता कर्जमाफीबद्दल आम्ही बोललोच नाही, असे सत्ताधारी निर्लज्जपणे सांगत आहेत. लाडक्या बहिणीला २१०० रुपये देणार असेही सांगितले होते. पण आता ते जर जमत नसेल तर खुर्च्या खाली करा, असा इशारा काँग्रेसचे प्रदेशाध्यक्ष हर्षवर्धन सपकाळ यांनी शनिवारी टिळक भवनात घेतलेल्या पत्रकार परिषदेत

बोलताना सरकारला दिला.

यासंदर्भात बोलताना काँग्रेस प्रदेशाध्यक्ष म्हणाले की, पुण्यात उपमुख्यमंत्री अजित पवार यांच्या कार्यक्रमात सतप्त शेतकऱ्यांनी जाब विचारला असता अजित पवारांनी दमदाटी केली, ही दादागिरी चालणार नाही. तुम्ही जनतेचे सवेक आहात मालक नाहीत, याचे भान ठेवा.

कर्जमाफीसाठी समिती नेमण्याची भाषा करता, मात्र आश्वासन देताना समितीची आठवण आली नाही का? राज्याची आर्थिक



काँग्रेस प्रदेशाध्यक्षांचा सरकारला इशारा

परिस्थिती दिसली नाही का? आणि सर्वात महत्वाचे म्हणजे शेतकऱ्यांचा सातवारा कोरा करण्यासाठी सरकारकडे निधी नाही तर अदानी अंबानीसाठी लाखो करोडो रुपयांचा लाभ देण्यासाठी पैसा येतो कोदून? असा सवाल सपकाळ यांनी विचारला.

राज्यातील भाजपा युती सरकार हे फक्त अदानी अंबानीसाठी पायघड्या घालते, पण शेतकरी व राज्यातील भगिनींना पैसे देताना चालढकल करते, असेही ते म्हणाले.

राज्यात मान्सूनची आगेकूच

अनेक जिल्ह्यांमध्ये सरासरीपेक्षा जास्त पाऊस

■ महासागर प्रतिनिधी, नागपूर, दि. १४ :

मान्सूनचा वेग पुन्हा वाढल्यामुळे 25 जूनपर्यंत दिल्लीसह वायव्य भारतातील बहुतांश भागांमध्ये पोहोचण्याची शक्यता आहे.

हवामान विभागानुसार 18 जूनपर्यंत मान्सून मध्य आणि पूर्व भारतातील उर्वरित भागांमध्ये तसेच वायव्य भारतातील काही भागांमध्ये पोहोचेल. त्यानंतर 19 ते 25 जून दरम्यान हा वायव्य भारतातील बहुतांश भाग व्यापेल. रखडलेला मान्सून महाराष्ट्रातही सक्रिय झाला आहे. पुढील ४८ तासांत मान्सून संपूर्ण विदर्भ व्यापणार असल्याची माहिती हवामान विभागाने दिली आहे. कोकणात अति मुसळधार, मध्य महाराष्ट्रात मुसळधार तर मराठवाडा व विदर्भात पावसाचा येतो अलर्ट देण्यात आला.

दक्षिण-पश्चिम मान्सूनने महाराष्ट्रात दमदार प्रवेश केला असून, कोकण, मध्य महाराष्ट्र, विदर्भ व मराठवाडा या चारही विभागांत पावसाने चांगली हजेरी लावली आहे. हवामान खात्याच्या माहितीनुसार, जूनच्या दुसऱ्या आठवड्यात मान्सूनने राज्यात वेगाने आगेकूच केली असून अनेक जिल्ह्यांमध्ये सरासरीपेक्षा जास्त पावसाची नोंद झाली आहे. शेतकऱ्यांसाठी ही दिलासादायक स्थिती मानली जात आहे.

पुढील दोन दिवसांत महाराष्ट्रात पावसाचा जोर कायम राहण्याचा अंदाज हवामान विभागाने वर्तवला आहे. कोकण, मध्य महाराष्ट्र आणि विदर्भात विजांच्या कडकड्यादरमध्य मध्यम ते जोरदार पावसाची शक्यता आहे. घाटमाथ्यावर काही ठिकाणी मुसळधार पावसाचा इशारा देण्यात आला आहे.

मुंबई, पुणे, कोल्हापूर, नागपूर आणि छत्रपती संभाजीनगर परिसरात पावसाच्या सरी कायम राहतील. विदर्भात काही भागांत यलो अलर्ट जाहीर करण्यात आला आहे. नागरिकांनी काळजी घेण्याचे आवाहन करण्यात आले आहे. पावसामुळे पेरणीसाठी पोषक वातावरण निर्माण झाले आहे.

कोकण किनारपट्टीवर मान्सूनने नेहमीप्रमाणेच जोरदार सुरुवात केली आहे. रत्नागिरी, सिंधुदुर्ग, रायगड आणि पालघर जिल्ह्यांमध्ये गेल्या आठवड्यात सतत पावसाची नोंद होत असून अजून ठिकाणी 100 मिमी पेक्षा जास्त पाऊस पडला आहे. मुंबईतही 12 जूनपासून पावसाने दमदार हजेरी लावली आहे.

भाजप आमदार कुठे यांचे घर जाळण्याचा प्रयत्न

■ महासागर प्रतिनिधी बुलढाणा, दि. १४ :

भाजपचे आमदार संजय कुठे यांचे निवासस्थाना पेद्रोल टाकून जाळण्याचा प्रयत्न करण्यात आल्याचा धक्कादायक प्रकार घडला आहे. शुक्रवारी मध्यरात्रीच्या सुमारास जळगाव जामोद येथे हा प्रकार घडला.

संग्रामपूर तालुक्यातील एका अतिवृष्टी पीडित शेतकऱ्याने नुकसान भरपाई न मिळाल्याने संतापाच्या भरात हे कृत्य

केले. याप्रकरणी, संबंधित शेतकऱ्याविरुद्ध गुन्हा दाखल करण्यात आला आहे.

अवकाळी पावसाने शेतपिकांसह फळबागांचेही मोठे नुकसान झाले. अनेक शेतकऱ्यांचे आर्थिक कंबरडे मोडले असतानाही, शेतकऱ्यांपर्यंत कोणतीही ठोस मदत पोहोचलेली नाही. यामुळे तीव्र असंतोष असून, यातूनच एका संतप्त शेतकऱ्याने आमदार कुठे यांचे घर पेटवण्याचा प्रयत्न केला.

नागपूर मनपाने केली

■ महासागर प्रतिनिधी, नागपूर, दि. १४ :

शहरात वाहतूक कोंडी कमी करण्यासह नागरिकांना शिस्तबद्ध पार्किंगची सवय लावण्यासाठी नागपूर महानगरपालिकेने एक महत्त्वपूर्ण पाऊल उचलले आहे. शहरातील प्रमुख रस्त्यांवर 'स्ट्रीट पार्किंग' साठी ५१ जागा निश्चित करून पार्किंगची जागा अधोरेखित व्हावी, याकरिता त्यावर पांढऱ्या रंगाचा लहान पट्टा रेखांकित करण्यात आला आहे. मनपाद्वारे राबविण्यात येत असलेल्या या उपक्रमाला वाहनचालकांचा उत्तम प्रतिसाद मिळत आहे.

नागपूर महानगरपालिका आयुक्त तथा प्रशासक डॉ. अभिजीत चौधरी यांच्या मार्गदर्शनात मनपाद्वारे शहरातील पार्किंगची समस्या दूर करण्यासाठी प्रत्यक्ष केले जात आहेत. यापूर्वी डॉ. अभिजीत चौधरी यांनी पोलीस उपायुक्त, वाहतूक यांच्यासह शहरातील विविध ठिकाणी भेट देऊन पार्किंगच्या संदर्भात पाहणी केली होती. रस्त्यांवर पार्किंग साठी पांढऱ्या रंगाच्या लहान पट्ट्या रेखांकित करण्याचे निर्देश दिले होते. त्यानुसार, शहरातील ७५ प्रमुख रस्त्यांवर 'स्ट्रीट पार्किंग' साठी सर्वेक्षण करण्यात आले.

यातील ५१ जागा पार्किंगसाठी सुनिश्चित करण्यात आल्या आहेत. यावर जवळपास १३ हजार ५०० दुचाकी वाहन आणि ४ हजार चारचाकी वाहनांना पार्क करण्यासाठी सोय



उपलब्ध होणार आहे. विशेष म्हणजे, वाटिकाणी मोट्या रोडसाठी तिरप्या रेषा (एंगुलर) व लहान मार्गासाठी समांतर पार्किंग (पॅरलर) रेखांकित करण्यात आली आहे.

यात दुचाकी वाहनासाठी १ बाय २.५ मीटर पासून चारचाकी वाहनांसाठी ५ बाय २.५ मीटर अंतर ठेवण्यात आले आहे.

या उपक्रमामुळे रस्त्यांवर अव्यवस्थितपणे पार्क वाहनांमुळे होणारी वाहतूक कोंडी कमी होऊन नागरिकांना निश्चित केलेल्या ठिकाणी वाहने पार्क करण्याची सवय लागेल. तसेच रस्त्यावर मोकळी जागा उपलब्ध झाल्यामुळे पादचाऱ्यांना चालण्यासाठी अधिक सुरक्षित मार्ग मिळेल अशी अपेक्षा व्यक्त केली जात आहे.

१३ हजारांच्यावर दुचाकी आणि ४ हजारांच्यावर चारचाकी वाहनांच्या पार्किंगची सोय



सहकार्य करावे असे आवाहन मनपाद्वारे करण्यात आले आहे.

मनपाने पार्किंगसाठी निश्चित केलेल्या जागानुसार, माटे चौक ते प्रताप नगर चौक, भाजीमंडी चौक ते ऑरेंज सिटी हॉस्पिटल चौक, प्रताप नगर चौक ते मंगलमूर्ती चौक, बजाज नगर चौक ते दीनदयाल उपाध्याय चौक ते आठ रस्ता चौक, आठ रस्ता चौक ते ऑरेंज सिटी हॉस्पिटल चौक, छत्रपती चौक ते ऑरेंज सिटी हॉस्पिटल चौक ते प्रताप नगर चौक, ऑरेंज सिटी हॉस्पिटल ते आनपीटीएस चौक, मंगलमूर्ती चौक ते लंडन स्ट्रीट चौक, मनपा धतोली झोन कार्यालय ते कॅप्टन नगर टी-पॉइंट, लोकमत चौक ते कृषी मुलांचे वसतिगृह ते अलंकार चौक, रवी नगर चौक ते रामनगर रोड, मेट्रो रेल हाऊस ते व्हीसीए ग्राउंड चौक, लक्ष्मी भवन चौक ते रामनगर रोड, लेडीज

२९ दिवसांनी संस्थेतच सापडला शंतनू देशमुखचा मोबाइल

शिक्षक खून प्रकरण : एक महिन्यानंतरही मोबाईल ऑनच

■ महासागर प्रतिनिधी यवतमाळ, दि. १४ : शिक्षक पतीच्या त्रासाला कंटाळून मुख्याध्यापक पत्नीने विष प्रयोग करून त्याची निवृण हत्या केली. त्यानंतर पुरावा नष्ट करण्यासाठी येथील चौसाळा परिसरातील जंगलात त्याचा मृतदेह जाळून टाकला होता.

या घटनेचा गेल्या काही दिवसांपूर्वी पर्दाफाश झाला असून त्यानंतर मुख्याध्यापक पत्नीला पोलिसांनी अटक केली. पोलिस कोठडी दरम्यान तिच्या सुयोग नगरातील घरातून विष तयार करण्याचे उर्वरित साहित्य लोहारा पोलिसांनी जप्त केले होते.

अश्यात परवा सार्याकाळी मृतक शिक्षक शंतनू देशमुख याचा मोबाईल संस्थेत आढळून आल्याची संस्था चालक दिनेश पवार यांनी लोहारा पोलिसांना दिली असून पोलिसांनी तातडीने त्या ठिकाणी धाव घेत तो मोबाईल जप्त केला आहे. या प्रकरणी संस्था चालकासह कर्मचाऱ्यांचा जबाब देखील पोलिसांनी नोंदवला आहे.

पोलिस सूत्रांकडून मिळालेल्या माहितीनुसार, शंतनू अरविंद देशमुख (वय ३२) असे मृत शिक्षकाचे नाव असून निधी शंतनू देशमुख (वय २३) असे मारेकरी मुख्याध्यापक पत्नीचे नाव आहे. शंतनू आणि निधी दोघेही पती-पत्नी सुयोग नगरात वास्तव्याला होते. निधी ही सनराईज इंग्लीश



मिडीयम स्कुलमध्ये मुख्याध्यापिका तर शंतनू हा तेथे शिक्षक होता. वर्षभरपुर्वी त्या दोघांनी प्रेमविवाह झाला होता. तिने थंड डोक्याने खासगी शिकवणीला येणाऱ्या तीन विद्यार्थ्यांना स्वतःच्या जाळ्यात ओढले. एवढेच नव्हे तर

सहानुभूती मिळवत त्यांना कटात सामिल करून घेतले. त्यानंतर १३ मे रोजी दुपारी गुगलवर घातक विष तयार करण्याचे प्रात्यक्षिक बघितले. त्याच दिवशी रात्री शंतनू हा मद्यधुंद अवस्थेत घरी येताच त्याला बनाना शेकमध्ये ते पाजून ठार केले. तसेच तीन विद्यार्थ्यांच्या मदतीने चौसाळा येथील जंगलात त्याच्या मृतदेहाची विल्हेवाटही लावली होती. याप्रकरणी सर्व बाजूंनी तपास सुरू असल्याचे पोलिसांनी बोलताना सांगितले.

शिक्षक शंतनू देशमुख याचा मोबाईल मारेकरी मुख्याध्यापिका पत्नी निधी देशमुख हिच्या ड्रावरमध्ये आढळून आल्याची माहिती लोहारा पोलिसांनी दिली. ज्यावेळी पोलिसांनी मोबाईल ताब्यात घेतला, तेव्हा तो ऑनच होता.

या हत्या प्रकरणाला महिना लोटत आला, तरीही मोबाईल ऑन कसा? असा प्रश्न पोलिसांना पडला असून त्या मधील डाटा कुणी डिलीट तर केला नाही ना, याबाबतचा तपास सायबर सेलच्या मदतीने करण्यात येत आहे.

चौक, बैद्यनाथ चौक ते अशोक नगर चौक, तिरंगा चौक ते सक्करधारा रोड, जगनाडे चौकापासून टी-पॉइंट पर्यंत, भांडे प्लॉट चौक ते जगनाडे चौक, जगनाडे चौक ते इतवारी टेलिफोन एक्सचेंज चौक, चिटणीस पार्क चौक ते रेल्वे स्टेशन टी-पॉइंट, राणी दुर्गावती चौक ते मारवाडी चौक, टेलिफोन एक्सचेंज ते छत्रपती नगर चौक, छपरू नगर ते आंबेडकर चौक, आंबेडकर ते वैष्णोदेवी चौक ते प्रजापती चौक, वर्धमान चौक ते शिवाजी चौक, वर्धमान चौक ते रेल्वे क्रॉसिंग, शिवाजी चौक ते भीम चौक, वैष्णोदेवी चौक ते शास्त्रीनगर चौक, कमल चौक ते वैशाली नगर, छावणी टी-पॉइंट ते ताज ऑलिया बाबा चौक, छावणी टी-पॉइंट ते काटोल रोड सब पोस्ट ऑफिस जंक्शन, जरीपटका पोलीस स्टेशन ते भीम चौक येथे